

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 211 (5931) 15 noyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Dini və etnik müxtəlifliyimiz bizim böyük sərvətimizdir"


*Bakıda Dünya dini liderlərinin
II Sammiti işə başlayıb*

Səh 2



7

Əli Əhmədov:
"Azərbaycan özünün
tolerantlıq fəlsəfəsi ilə
hər zaman fərqlənib"



12

Almaniyada
saxlanılanlar radikal
müxalifət
təmsilçiləridirlər



7

Prezident
Administrasiyasının
məsul işçiləri bölgələrdə
vətəndaşların
müraciətlərini dinləyiblər



15 noyabr 2019-cu il

İlham Əliyev: “Dini və etnik müxtəlifliyimiz bizim böyük sərvətimizdir”

Bakıda Dünya dini liderlərinin II Sammiti işə başlayıb

Noyabrın 14-də Bakıda Dünya dini liderlərinin II Sammiti işə başlayıb. AZƏRTAC xəbər verir ki, Azərbaycan Respublikasının Prezidenti İlham Əliyev və birinci xanım Mehriban Əliyeva Sammitin açılış mərasimində iştirak ediblər. Əvvəlcə birgə foto çəkdirilib. Sammit müqəddəs “Qurani-Kərim”dən ayələrin oxunması ilə başlayıb. Azərbaycan Respublikasının Prezidenti İlham Əliyev Sammitdə nitq söyləyib. Prezident İlham Əliyev öz nitqində qeyd edib ki, bu beynəlxalq tədbirin çox böyük əhəmiyyəti var:

- Hörmətli Şeyxülislam Allahşükür Paşazadə həzrətləri.

Zati-müqəddəsləri Moskvanın və Bütün Rusiyanın Patriarxı Kirill. Hörmətli din xadimləri, qonaqlar, xanımlar və cənablar.

Mən bütün qonaqları səmimiyyətlə salamlayıram. Dünya dini liderlərinin ikinci Zirvə görüşündə iştirak edən bütün qonaqlara “Xoş gəlmisiniz!” deyirəm.

Bu beynəlxalq tədbirin çox böyük əhəmiyyəti var. Biz fəxr edirik ki, Azərbaycan bu mötəbər tədbirə ikinci dəfə ev sahibliyi edir. Bu, bir daha onu göstərir ki, Azərbaycan dinlərarası dialoqun inkişafında öz önəmli rolunu oynayır və bundan sonra da oynayacaqdır.

Bakıda belə mötəbər tədbirin keçirilməsi, hesab edirəm ki, təbiidir. Çünki Azərbaycanın qədim dinlərarası ənənələri vardır. Azərbaycan ictimai-siyasi quruluşundan asılı olmayaraq, bütün dövrlərdə bu istiqamətdə nümunəvi ölkə kimi özünü göstərmişdir. Əsrlərböyü ölkəmizdə bütün dinlərin, bütün etnik qrupların nümayəndələri bir ailə kimi sülh, mehribanlıq, dostluq, qarşılıqlı anlaşma şəraitində yaşamışlar. Azərbaycan çoxkonfessiyalı, çoxmillətli bir ölkədir və bu, bizim böyük sərvətimizdir. Dini və etnik müxtəlifliyimiz bizim böyük sərvətimizdir. Azərbaycanda uğurlu inkişafın, sabitliyin bərqərar olması istiqamətində atılmış bütün addımların arxasında dini və milli dözümlülük, tolerantlıq və multikultural dəyərlər dayanır. Bizim qədim tariximizi əks etdirən o cümlədən bizim dini abidələrimizdir. Bizim dini abidələrimiz, ilk növbədə, onu göstərir ki, Azərbaycan qədim diyardır. Digər tərəfdən onu göstərir ki, müxtəlif dövrlərdə müxtəlif dinlərin nümayəndələri Azərbaycanda yaşamış, yaratmış və gözəl tarixi miras qoymuşlar. Qeyd etməliyəm və biz fəxr edirik ki, İslam aləminin ən qədim məscidlərindən biri Azərbaycanda yerləşir. Şamaxı Cümə məscidi 743-cü ildə inşa edilmişdir, bir neçə il bundan əvvəl əsaslı təmir olunmuşdur. Bu məscid Dərbənd məscidindən sonra Qafqazın ən qədim məscididir.

Eyni zamanda, qədim dövlət



“Azərbaycanda bütün dinlərin nümayəndələri sərbəst yaşayır, fəaliyyət göstərir, öz dini ayinlərini icra edirlər”



olan Qafqaz Albanıyasının kilsəsi Azərbaycanın digər tarixi şəhəri - Şəkinin yaxınlığında yerləşir və bu kilsənin qədim tarixi var. Bu, Qafqazın ən qədim kilsələrindən biridir. Bakıda atəşpərəstlik məbədi - Ateşgah yerləşir. Bu da onu göstərir ki, zərduştlük dininin Azərbaycanda qədim kökləri vardır. Sonrakı dövrlərdə rus pravoslav kilsələri, sinaqoqlar, katolik kilsəsi inşa edilmişdir. Onu da bildirməliyəm ki, Azərbaycan dövləti tarixi-dini abidələrimizin qorunması və yeni dini məbədlərin inşası istiqamətində səylərini əsirgəmir. Azərbaycan dövlətinin maliyyə dəstəyi ilə

bütün dinlərin məbədləri əsaslı şəkildə təmir edilmiş və ya yenidən tikilmişdir. Beləliklə, dinlərarası dialoqun Azərbaycanda qədim tarixi vardır və müasir Azərbaycan dövləti bu ənənələrə sadıqdır. Biz İslam dininə sadıq. Öz dinimizi təbliğ edirik, eyni zamanda, Azərbaycanda bütün dinlərin nümayəndələri sərbəst yaşayır, fəaliyyət göstərir, öz dini ayinlərini icra edirlər. Beləliklə, ölkəmizdə çox gözəl ictimai ab-hava vardır.

Beynəlxalq təşkilatlar, eyni zamanda, dünya dini liderləri Azərbaycanın bu istiqamətdəki fəaliyyətini yüksək qiymətləndirirlər.

Azərbaycana bir neçə dəfə səfər etmiş Zati-müqəddəsləri Moskva və Bütün Rusiyanın Patriarxı Kirill, Azərbaycana səfər etmiş Roma Papası Fransisk, İslam Əməkdaşlıq Təşkilatına rəhbərlik etmiş şəxslər Azərbaycanda dinlərarası dialoqun yüksək səviyyədə təşkil edilməsi haqqında dəfələrlə öz sözlərini demişlər. Bu sözlər, bu yüksək qiymət bizim üçün çox dəyərlidir və bu, reallığı əks etdirir.

Azərbaycan o ölkədir ki, öz inkişafını, öz gələcəyini milli köklər üzərində qurubdur. Ənənəvi dəyərlər bizim üçün ən böyük sərvətdir. Biz çox şadiq ki, Azərbaycan-

da yetişən gənc nəsillər milli ruhda, vətənpərvərlik ruhunda və eyni zamanda, ənənəvi dəyərlər ruhunda tərbiyə alır. Hesab edirəm ki, Bakıda keçirilən Zirvə görüşünün mövzularından biri də məhz bu, olacaq. Çünki biz görürük ki, dünyada, dünyanın müxtəlif yerlərində ənənəvi dəyərlərə qarşı kampaniya aparılır, onlar gözdən salınır, bizim üçün yad olan, bizim milli təfəkkürümüze uyğun olmayan yeni “dəyərlər” aşılır. Biz özümü və xüsusilə gənc nəsillərimizi bu yad və bəd təsirdən qorumaq istəyirik. Ona görə hesab edirəm ki, ənənəvi dəyərlərin, ailə dəyərlərinin təbliğ edilməsi hamımızın işi olmalıdır. Yəni də deyirəm, Azərbaycanda bu istiqamətdə aparılan siyasət - həm dövlət, həm dini liderlər tərəfindən aparılan siyasət, hesab edirəm ki, çox böyük qiymətə layiqdir.

Azərbaycan multikulturalizm dəyərlərini təbliğ edən ölkələrdən biridir. Multikulturalizm Azərbaycanda həm həyat tərzidir, həm də dövlət siyasətidir. Təsədüfi deyil ki, Azərbaycanda bu istiqamətdə bir çox önəmli addımlar atılmışdır və bir neçə mötəbər beynəlxalq tədbir keçirilmişdir. Tədbirlərin bəziləri ənənəvi xarakter daşıyır. Məsələn, Bakı Humanitar Forumu ənənəvi olaraq keçirilir. Ümumdünya Mədəniyyətlərarası Dialoq Forumu BMT tərəfindən dəstəklənir. BMT Sivilizasiyalar Alyansının Qlobal Forumu, Dünya dini liderlərinin Zirvə görüşləri, yəni, bütün bu tədbirlərin bir məqsədi var - dinlərarası dialoqu möhkəmləndirmək, dini ayrı-seçkiliyə qarşı birgə mübarizə aparmaq, multikultural dəyərləri təbliğ etmək və beləliklə, dünyada gedən müsbət proseslərə öz töhfəmizi verməkdir.

İlham Əliyev: “Dini və etnik müxtəlifliyimiz bizim böyük sərvətimizdir”

Bakıda Dünya dini liderlərinin II Sammiti işə başlayıb



Əvvəli Səh. 2

Çünki biz yaxşı görürük və mətbuatdan da izləyirik ki, dini zəmində, etnik zəmində, məzhəb zəmində bir çox xoşagəlməz hallar - münafiqələr, qarşıdurmalar, müharibələr, qardaş qanının axılması baş verir. Əfsuslar olsun ki, bəzi hallarda psevdodini şüarlar altında cinayətlər törədilir. Biz bu istiqamətdə öz səylərimizi birləşdirməliyik.

Azərbaycanda dövlət-din münasibətləri yüksək səviyyədə tənzimlənir. Dövlət-din münasibətlərinin əsasını ulu öndər Heydər Əliyev qoymuşdur. Heydər Əliyev Azərbaycan xalqının böyük oğludur və bütün dövrlərdə - həm sovet dövründə, həm müstəqillik dövründə xalqa ləyaqətlə xidmət etmişdir. Dövlət-din münasibətlərinin təməlini məhz Heydər Əliyev qoymuşdur, necə ki, müasir Azərbaycanın bütün başqa istiqamətlər üzrə inkişaf konsepsiyası onun adı ilə bağlıdır. 1991-ci ildə Azərbaycan dövlət müstəqilliyinə nail olmuşdur. Ancaq ilk iki ildə müstəqillik formalı xarakter daşıyırdı. Demək olar ki, ölkə idarəolunmaz vəziyyətdə idi. Xüsusilə 1992-ci ildə Azərbaycan Xalq Cəbhəsi tərəfindən həyata keçirilmiş hərbi çevriliş nəticəsində vəziyyət daha da ağırlaşdı, Azərbaycan dərin böhrana düşərək oldu, ölkəni xaos, anarxiya, özbaşınalıq bürüdü. Eyni zamanda, dinlərarası, millətlərarası münasibətlərə böyük ziyan vuruldu. Azərbaycan Xalq Cəbhəsinin hakimiyyəti tariximizin qara ləkəsidir. Bu, rüsvayçılıq dövrüdür və təsadüfi deyil ki, Azərbaycan xalqı bu antimillilik, satqın və qorxaq hakimiyyətə cəmi bir il dözə bildi, bir ildən sonra öz liderinə üz tutub Heydər Əliyevi hakimiyyətə dəvət etdi və ona ölkənin gələcəyini etibar etdi.

Heydər Əliyev hakimiyyətə gələndən sonra, ilk növbədə, qanunsuz silahlı birləşmələrin tərk-silah edilməsi istiqamətində önəmli addımlar atdı, erməni işğalının qarşı-

“Azərbaycan çoxkonfessiyalı, çoxmillətli bir ölkədir və bu, bizim böyük sərvətimizdir”



sını aldı və Azərbaycan işğal altında olmuş bəzi torpaqları geri qaytararaq bildi. Ölkədə sabitlik bərqərar oldu, inkişaf yoluna qədəm qoyuldu. Biz beynəlxalq təcridəndən çıxmağa başladık, iqtisadi və siyasi islahatlar aparılmağa başlandı. O cümlədən dövlət-din münasibətlərinin formalaşması Heydər Əliyevin adı ilə bağlıdır. Eyni zamanda, şeyx həzrətləri bu istiqamətdə çox böyük fədakarlıq və fəaliyyət göstərmişdir. Mən bu işlərin şahidi kimi deyə bilərəm ki, Heydər Əliyevin və şeyx həzrətlərinin dostluğu dövlət-din münasibətlərinin formalaşmasında həlledici rol oynamışdır. Şeyx həzrətləri bu gün də dövlət-din münasibətlərinin sağlam zəmində davam etdirilməsi istiqamətində böyük işlər görür, Azərbaycanı dünyada təbliğ edir. Onun rəhbərliyi ilə aparılan işlər həm Azərbaycan xalqı tərəfindən, həm də dünya ictimaiyyəti tərəfindən yüksək qiymətləndirilir. Hər il bir neçə ölkədə şeyx həzrətlərinin tə-



şəbbüsü və rəhbərliyi ilə mötəbər beynəlxalq tədbirlər keçirilir. Həm Azərbaycanda, həm Qafqazda, həm də dünyada böyük nüfuz qazanmış şeyx həzrətləri din-dövlət münasibətlərinin necə tənzimlənməsi istiqamətində atılan addımları ölçüb-biçir və bu addımlar ölkəmizin ümumi inkişafını dəstəkləyir. Çünki hər bir ölkənin sabitliyi hər bir ölkənin gələcəyi deməkdir. Sabitlik pozulan yerlərdə inkişafa da yer qalmır. Əfsuslar olsun ki, son illər ərzində dini zəmində müxtəlif ölkələrdə iğtişaşlar, müharibələr, münafiqələr baş alıb gəlir. Əfsuslar olsun ki, bir çox hallarda dini şüarlar altında böyük cinayətlər törədilir.

Şeyx həzrətləri Azərbaycanın ümumi inkişafına çox böyük töhfə vermiş böyük şəxslərdən biridir. Bu ilin avqust ayında mənim Sə-

rəncamımla Azərbaycanın ən ali ordeni olan “Heydər Əliyev” ordeni şeyx həzrətlərinə verilmişdir və bu gün təntənəli şəkildə bu yüksək mükafat şeyx həzrətlərinə təqdim ediləcəkdir.

Dinlərarası münasibətlərə gəldikdə, hesab edirəm ki, bu münasibətlərin spektri kifayət qədər genişdir. Biz Azərbaycanda ümumi konsepsiyaya baxdıqda görürük ki, bir neçə istiqamət var, bu, sadəcə olaraq, dini liderlərin bir-biri ilə əlaqədə olması demək deyil. Bu, müxtəlif tədbirlərin keçirilməsidir və önəmli məsələlərin arıdır. Mən bu tədbirlərin arasında Azərbaycanda bir neçə il bundan əvvəl keçirilmiş I Avropa və IV İslam Həmrəyliyi oyunlarını da qeyd etmək istəyirəm. Baxmayaraq ki, bu, idman yarışlarıdır, ancaq bu yarışların çox böyük siyasi mənası vardır. Çünki təsəvvür edin, cəmi iki il ərzində bir ölkədə, bir şəhərdə İslam ölkələrinin və Avropa ölkələrinin idmançıları yarışır və eyni zamanda, dostluq əlaqələri yaradırlar. Çünki bu oyunlar, sadəcə olaraq, idman yarışları deyil. Bu oyunlar Azərbaycanda bir dostluq festivalına, dostluq bayramına çevrilmişdir. Hər iki idman yarışında 100-dən çox ölkə təmsil olunurdu, minlərlə idmançı, məşqçi, qonaq iştirak edirdi və əlbəttə ki, bu oyunların dinlərarası, mədəniyyətlərarası dialoqun təşviqində böyük rolu vardır.

Keçən il biz “Bakı Prosesi”nin 10 illiyini qeyd etmişik. “Bakı Prosesi” bizim təşəbbüsümüzə başlanmış prosesdir və bu gün bu, geniş beynəlxalq dəstəyə malikdir. O cümlədən BMT “Bakı Prosesi”ni dinlərarası, mədəniyyətlərarası dialoqun önəmli platforması kimi qəbul edir. 2008-ci ildə Bakıda Avropa Şurasının Mədəniyyət nazirlərinin toplantısı keçirilmişdir və biz qərara gəldik ki, bu toplantıya İslam Əməkdaşlıq Təşkilatına üzv olan ölkələrin Mədəniyyət nazirlərini dəvət edək və beləliklə, birinci təmas yarandı. Ondan sonra 2009-cu ildə Bakıda İslam Əməkdaşlıq Təşkilatına üzv ölkələrin Mədəniyyət nazirlərinin toplantısına biz Avropadan nazirləri dəvət etdik. Azərbaycan nadir ölkələrdəndir ki, həm İslam Əməkdaşlıq Təşkilatına, həm də Avropa Şurasına üzvdür və biz bu imkandan istifadə edib “Bakı Prosesi”nə start verdik. Bayaq qeyd etdiyim kimi, bu gün beynəlxalq aləmdə “Bakı Prosesi” çox yüksək qiymətləndirilir və bu, doğrudan da nadir əməkdaşlıq formatıdır.

Dinlərarası dialoqdan danışarkən, əlbəttə ki, biz tək cəmi müsbət məqamların qeyd edilməsi ilə kifayətlənməməliyik. Eyni zamanda, münafiqələri din amilinə bağlamaq cəhdlərini də çox ciddi şəkildə pisləməliyik.

Ardı Səh. 4

15 noyabr 2019-cu il

İlham Əliyev: “Dini və etnik müxtəlifliyimiz bizim böyük sərvətimizdir”

Bakıda Dünya dini liderlərinin II Sammiti işə başlayıb

Əvvəli Səh. 3

Bu nümunələrdən biri uzun illər davam edən Ermənistan-Azərbaycan Dağlıq Qarabağ münaqişəsidir. Bildirməliyəm ki, Dağlıq Qarabağ əzəli Azərbaycan torpağıdır, tarixi Azərbaycan torpağıdır. Azərbaycan xalqı əsrlərboyu bu torpaqda yaşayıb yaratmışdır və qədim xəritələrdə, eyni zamanda, Çar Rusiyasının XX əsrin əvvəllərində çap edilmiş xəritələrində Dağlıq Qarabağa aid olan ərazidə bütün toponimlər Azərbaycan mənşəlidir. Qarabağ xanlıqı Azərbaycan xanlıqı olmuşdur. Sadəcə olaraq, XIX əsrin əvvəllərində ermənilər Dağlıq Qarabağa köçürülmüşlər və XX əsrdə orada milli tərkib böyük dərəcədə deformasiyaya uğramışdır. Onu da bildirməliyəm ki, bolşevik inqilabından sonra respublikalar arasında cızılan xəritələrə gəldikdə, o vaxt bolşevik hökuməti tərəfindən qərar qəbul edilmişdir ki, Dağlıq Qarabağ Azərbaycanın tərkibində saxlanılsın. Bu, çox önəmli məqamdır, çünki tarixi təhrif etməkdə usta dərəcəsinə çatmış erməni tarixçiləri qeyd edirlər ki, Dağlıq Qarabağın Azərbaycana verilməsi haqqında qərar qəbul edilmişdir. Halbuki bu, belə deyil və tarixi sənədlər bunu göstərir, Dağlıq Qarabağı Azərbaycanın tərkibində saxlamaq haqqında qərar qəbul edilmişdir. Yəni, bu, eyni zamanda, tarixi və siyasi məqamları əks etdirir.

Ancaq Sovet İttifaqının dağılması ərəfəsində Dağlıq Qarabağda və Ermənistanda baş qaldırmış millətçi qüvvələr Azərbaycana qarşı təcavüzə başlamışdır və hərbi təcavüz nəticəsində torpaqlarımızın təxminən 20 faizi, o cümlədən Dağlıq Qarabağ və ətrafda olan 7 rayon işğal altına düşmüşdür. Bu ərazilərdə Azərbaycan xalqına qarşı soyqırımını törədilmişdir, bizim bütün tarixi abidələrimiz, qəbirliklərimiz, o cümlədən məscidlərimiz ermənilər tərəfindən dağıdılmışdır. Münaqişə ilə bağlı BMT Təhlükəsizlik Şurası 4 qətnamə qəbul edib və bu qətnamələrdə erməni silahlı qüvvələrinin bizim torpaqlarımızdan çıxarılması haqqında açıq-aydın müddəalar var, Ermənistan bu qətnamələrə məhəl qoymur. Digər beynəlxalq təşkilatlar - Qoşulmama Hərəkatı, İslam Əməkdaşlıq Təşkilatı, Avropa Parlamenti, Avropa Şurası və başqa təşkilatlar oxşar qərar və qətnamələr qəbul etmişlər. Münaqişənin həlli üçün yeganə yol Azərbaycanın ərazi bütövlüyünün bərpasıdır.

Bu böyük humanitar fəlakət nəticəsində Dağlıq Qarabağdan, Ermənistandan və Qarabağı əhatə edən rayonlardan bir milyon azərbaycanlı qaçqın-köçkün vəziyyətinə düşmüşdür. O vaxt Azərbaycanın əhalisi 8 milyon idi. Yeni, təsəvvür edin nə qədər böyük humanitar fəlakət idi. Buna baxmayaraq, Azərbaycan uğurla inkişaf edir, ölkəmiz beynəlxalq aləmdə böyük nüfuz qazanmışdır. Keçən ay Bakıda Qoşulmama Hərəkatının Zirvə



Görüşünün Yekun Bəyannaməsi də ədaləti əks etdirir və bildirməliyəm ki, Azərbaycan bu böyük təşkilatla sədrliyi öz üzərinə götürmüşdür. Azərbaycan 120 ölkənin yekdil qərarı ilə bundan sonra üç il ərzində Qoşulmama Hərəkatına sədrlik edəcək.

Bizim iqtisadi göstəricilərimiz çox müsbətdir. 2003-cü ildən bu günə qədər ölkə iqtisadiyyatı 3,2 dəfə artmışdır, savadlılıq 100 faizə yaxındır, yoxsulluq son 16 il ərzində təxminən 50 faizdən 5 faizə düşmüşdür. Azərbaycan texnoloji inkişafa böyük önəm verir və bu gün dünyanın məhdud sayda olan kosmik klubunun üzvüdür, üç peykimiz var. Önəmli nəqliyyat layihələri icra edilir. Bu layihələr, sadəcə olaraq, nəqliyyat layihələri deyil, bu, əməkdaşlıq layihələridir. Çünki nəqliyyat elə bir sahədir ki, qonşu ölkələr və digər bölgə ölkələri bir-birindən asılı olurlar. Azərbaycan açıq dənizlərə çıxışı olmayan bir ölkə kimi artıq beynəlxalq nəqliyyat mərkəzlərindən birinə çevrilmişdir - Şər-q-Qərb və Şimal-Cənub nəqliyyat dəhlizləri Azərbaycanın ərazisindən keçir.

Bütün bu nailiyyətlər deməyə əsas verir ki, inkişafımız bundan sonra da uğurlu olacaq, gələcəyimiz parlaq olacaq və uğurlu gələcəyimizin əsas şərti daxili sabitlikdir. Sabitliyin də təminatçısı Azərbaycan xalqıdır, onun rəyidir, onun bizə verdiyi dəstəkdir. Xalq-iqtidar birliyi Azərbaycanın uğurlu inkişafının əsas amillərindən biridir və eyni zamanda, dinlərarası münasibətlər də bizim gücümüzü artırır.

Mən əminəm ki, bu Zirvə görüşünün çox böyük əhəmiyyəti olacaq və Bakıdan səslənən mesajlar lazımı ünvana çatacaq. Hesab edirəm ki, əsas istiqamətlərdən biri dini ayrı-seçkiliyə yol verməmək, ksenofobiya, islamofobiya, antisemitizmə qarşı birgə mübarizə aparmaq, diindən siyasi məqsədlər üçün istifadə etməmək, münaqişələrə dini don geyindirməmək, münaqişə zamanı tarixi-dini abidələri dağıtmamaq və ənənəvi dəyərləri təbliğ etməkdir. Hesab edirəm ki, dediyim bu məsələlər Azərbaycanın bu istiqamətdəki siyasətini əks etdirir. Əminəm ki, Zirvə görüşünün nəti-

çələri bu istiqamətdə atılmış növbəti addım olacaqdır.

Mən bir daha qonaqları səmimiyyətlə salamlayıram və Zirvə görüşünə uğurlar arzulayıram. Sağ olun.

X X X

Sonra Prezident İlham Əliyevin Qafqaz Müsəlmanları İdarəsinin sədri Şeyxülislam Allahşükür Paşazadənin “Heydər Əliyev” ordeni ilə təltif edilməsi haqqında Sərəncamı oxundu.

Dövlətimizin başçısı İlham Əliyev “Heydər Əliyev” ordenini Şeyxülislam Allahşükür Paşazadəyə təqdim etdi.

Qafqaz Müsəlmanları İdarəsinin sədri Şeyxülislam Allahşükür Paşazadə çıxış etdi.

Sonra Moskvanın və bütün Rusiyanın Patriarxı Kirill çıxış etdi.

Patriarx Kirill Rus Pravoslav Kiləsəsinin birinci dərəcəli “Müqəddəs Sera?m Sarovski” ordenini Şeyxülislam Allahşükür Paşazadəyə təqdim etdi.

Rusiya Federasiyasının Federasiya Şurasının sədr müavini İlyas Umaxanov Prezident Vladimir Putinin Dünya dini liderlərinin II Sammitinə ünvanladığı məktubu oxudu.

Türkiyə Dəyanət İşləri başkanı Ali Erbaş Prezident Rəcəb Tayyib Erdoğanın məktubunu oxudu.

Sonra İran İslam Respublikası

Malkolm Honlayn, KAİCİİD Beynəlxalq Dinlərarası və Mədəniyyətlərəarası Dialoq Mərkəzinin Baş katibi Feysəl bin Muammar, Qüds/Yeruşəlim ortodoks baş rəvvini Şlomo Amar, BMT Baş katibinin humanitar məsələlər üzrə xüsusi məsləhətçisi Abdallah əl-Mətuq, Rusiya Federasiyasının Qaraçay-Çərəkəz Respublikasının başçısı Raşid Temrezov çıxış etdilər.

Bütün Gürcüstanın katolikos-patriarxı II İlyanın vikaris mitropolit Teodor Patriarxın məktubunu oxudu.

Birləşmiş Ərəb Əmirlikləri Prezidentinin dini işlər üzrə müşaviri əl-Said əl-Hasım, Vatikanın Dinlərarası Pontifik Şurasının İslam ilə dialoq departamentinin sədri Xaled Akaşə, “RABİTA” Müsəlman Dünyası Liqası Baş katibinin müavini Əbdüləziz Əhməd Sarhan və “Yaşamaq sənəti” beynəlxalq təşkilatının təsisçisinin xüsusi nümayəndəsi (Monqolustan Xambal Laması) Svami Divyateç çıxış etdilər.

Qafqaz Müsəlmanları İdarəsinin sədri Şeyxülislam Allahşükür Paşazadə bir daha Sammitin əhəmiyyətini vurğulayaraq tədbirə gələn qonaqlara təşəkkürünü bildirdi.

Qeyd edək ki, Şeyxülislam Allahşükür Paşazadənin anadan olmasının 70 illiyi ilə bağlı yubiley tədbirləri çərçivəsində keçirilən

Sammitdə dünyanın 5 qitəsindən 70-dən çox dövlətin, 25 ənənəvi din və dini tərriqətin lider və təmsilçiləri, həmçinin 10-dək nüfuzlu beynəlxalq təşkilatın 500-ə yaxın yüksək səviyyəli nümayəndəsi, o cümlədən Rusiya Federasiyası subyektlərinin başçıları və dini rəhbərləri iştirak edirlər.

Azərbaycan dövlətinin qlobal müstəvidə dinlərarası dialoqun inkişafına, qarşılıqlı anlaşma və insani həmrəylik kimi bəşəri dəyərlərin təşviqi və təkamülünə öz töhfəsini vermək məramı ilə ev sahibliyi etdiyi Dünya dini liderlərinin II Bakı Sammiti Prezident İlham Əliyevin təşəbbüsü ilə başlanan və həyata keçirilən “Bakı Prosesi”, “Multikulturalizm” və “İslam Həmrəyliyi” illəri

RİNİN II BAKI SAMMİTİ

noyabr 2019



“II BAKU SUMMIT OF WORLD RELIGIONS”

Baku, November 14-15, 2019



Malkolm Honlayn, KAİCİİD Beynəlxalq Dinlərarası və Mədəniyyətlərəarası Dialoq Mərkəzinin Baş katibi Feysəl bin Muammar, Qüds/Yeruşəlim ortodoks baş rəvvini Şlomo Amar, BMT Baş katibinin humanitar məsələlər üzrə xüsusi məsləhətçisi Abdallah əl-Mətuq, Rusiya Federasiyasının Qaraçay-Çərəkəz Respublikasının başçısı Raşid Temrezov çıxış etdilər.

Bütün Gürcüstanın katolikos-patriarxı II İlyanın vikaris mitropolit Teodor Patriarxın məktubunu oxudu.

Birləşmiş Ərəb Əmirlikləri Prezidentinin dini işlər üzrə müşaviri əl-Said əl-Hasım, Vatikanın Dinlərarası Pontifik Şurasının İslam ilə dialoq departamentinin sədri Xaled Akaşə, “RABİTA” Müsəlman Dünyası Liqası Baş katibinin müavini Əbdüləziz Əhməd Sarhan və “Yaşamaq sənəti” beynəlxalq təşkilatının təsisçisinin xüsusi nümayəndəsi (Monqolustan Xambal Laması) Svami Divyateç çıxış etdilər.

Qafqaz Müsəlmanları İdarəsinin sədri Şeyxülislam Allahşükür Paşazadə bir daha Sammitin əhəmiyyətini vurğulayaraq tədbirə gələn qonaqlara təşəkkürünü bildirdi.

Qeyd edək ki, Şeyxülislam Allahşükür Paşazadənin anadan olmasının 70 illiyi ilə bağlı yubiley tədbirləri çərçivəsində keçirilən

çərçivəsində təşkil olunmuş beynəlxalq tədbirlərin, o cümlədən Dünya dini liderlərinin I Bakı Sammitinin, habelə Bakı Beynəlxalq Dinlərarası və Sivilizasiyalararası Əməkdaşlıq Mərkəzinin müxtəlif mədəniyyətlər və dinlər arasında əlaqələrin genişlənməsinə, qarşılıqlı etimad mühitinin yaradılması işinə töhfələrinin məntiqi davamıdır.

İkigünlük Sammitdə “Multikulturalizm, tolerantlıq və dinlərarası həmrəyliyin təşviqində Azərbaycan dövlətinin nümunəvi rolu”, “Şeyxülislam Allahşükür Paşazadənin dini rəhbər və ictimai xadim kimi sivilizasiyalararası və dinlərarası əməkdaşlığın inkişafına töhfəsi”, “Dini liderlər terrorizm, təcavüzkarlıq, ksenofobiya, islamofobiya, antisemitizm və xristianofobiya əleyhinə”, “Qadın və uşaq haqlarının qorunması, gənclərin maarifləndirilməsində dini liderlərin, dövlət, elm və ictimai xadimlərin birgə fəaliyyətinin əhəmiyyəti” mövzuları ətrafında müzakirələr aparılacaq.

Sammitin yekunlarına dair Bakı Bəyannaməsi qəbul olunacaq.

Xatırladaq ki, Prezident İlham Əliyev bu il aprelin 11-də Dünya dini liderlərinin II Bakı Sammitinin keçirilməsi ilə əlaqədar Təşkilat Komitəsinin yaradılması haqqında Sərəncam imzalayıb.

“Dini liderlərin bu formatda keçirilən Sammiti dünya dinlərinin liderlərinin əməkdaşlığa yönəlmiş əhval-ruhiyyəsini əks etdirir”

Azərbaycan Prezidenti İlham Əliyev Moskvanın və Bütün Rusiyanın Patriarxı Kirill ilə görüşüb

Azərbaycan Respublikasının Prezidenti İlham Əliyev, birinci xanım Mehriban Əliyeva və qızları Leyla Əliyeva noyabrın 14-də Moskvanın və Bütün Rusiyanın Patriarxı Kirill ilə görüşüblər. AZƏRTAC xəbər verir ki, Moskvanın və Bütün Rusiyanın Patriarxı Kirilli salamlayan Prezident İlham Əliyev bildirdi ki, bugünkü tədbir bütün dünya üçün çox böyük əhəmiyyət kəsb edir:

-Zati-müqəddəsləri, Sizə bir daha “Xoş gəlmisiniz” demək istəyirəm, Sizi yenidən görməyimə çox şadam. Sağ olun ki, Dünya Dini Liderlərinin Sammitində iştirak edirsiniz. Sizin bu tədbirdə iştirak etməyiniz ona xüsusi əhəmiyyət ve-



rir. Sizin dərin nitqinizi çox diqqətlə dinlədim. Sizin tezislərinizlə, vəziyyətə verdiyiniz qiymətlə, ənənəvi dəyərləri, dünya dinlərinin prinsiplərini müdafiə etmək və dinlərarası dialoqu inkişaf etdirmək üçün nə etmək lazım olması barədə fikirlərinizlə tam razıyam.

Mənim fikrimcə, bugünkü tədbir bütün dünya üçün çox böyük əhəmiyyət kəsb edir. Ona görə ki, dini liderlərin bu formatda keçirilən, bu cür təmsil olunmuş Sammiti dünya dinlərinin liderlərinin əməkdaşlığa yönəlmiş əhval-ruhiyyəsini əks etdirir. Dünya dinlərinin nümayəndələrinin sözümdən çox şey asılıdır. Söz sağalda bilər, söz yaralayabilir, söz öldürə bilər. Ona görə də bu gün bütün çıxışlarda səslənən bu cür konsensus belə bir nikbinlik yaradır ki, biz birgə söylərimizlə humanizm, əməkdaşlıq, sülh, qarşılıqlı anlaşma dəyərlərini inkişaf etdirəcəyik. Əlbəttə ki, Azərbaycan bu istiqamətdə mühüm rol oynayır. Mən öz çıxışında dedim ki, biz mə-

dəniiyyətlərarası dialoqu inkişafı ilə bağlı humanitar xarakterli çoxlu tədbirlər keçiririk. Lakin bugünkü tədbir, əlbəttə ki, xüsusi tədbirdir. Sevindirici haldır ki, bu tədbirdə dünya dinlərinin görkəmli nümayəndələri, rəhbərləri iştirak edirlər.

Bir daha təşəkkür edirəm ki, Siz vaxt tapıb gəlmisiniz və bu tədbirdə iştirak edirsiniz. Bu gün Mehriban ilə mən Sizinlə həm Bakıda, həm də Moskvada bütün görüşlərimizi xatırladıq. Bütün Azərbaycan xalqının adından Sizə bir daha dərin ehtiramımızı bildirmək istərdim. Biz bilirik ki, Sizin bizə, ölkəmizə münasibətiniz çox xeyirxahdır, Siz dəfələrlə bizə təşrif gətirmisiniz. Sizə bir daha təşəkkür edirəm və ümidvarıq ki, yaxın vaxtlarda yenidən görüşəcəyik.

Moskvanın və Bütün Rusiyanın Patriarxı Kirill:

-Cənab Prezident, hörmətli İlham Heydər oğlu, Sizə ürəkdən təşəkkür edirəm. Bakıya səfər etmək

mənim üçün həmişə yalnız müsbət emosiyalarla bağlıdır. Biz özümüz-dən soruşanda ki, hər hansı bir yer nə üçün xoşumuza gəlir və ya xoşumuza gəlmir, yaqın ki, cavab belə olacaq: hər şey bizim bu və ya digər yerə gedərkən keçirdiyimiz hisslərdən asılıdır. Bakı çox cəhətdən heyret doğurur. Mən hələ sovet dövründə burada, Bakıda olmuşam və bu şəhər yadımdadır. İndi gördüklərimizi müqayisə etsək, gecə və gündüz qədər fərq var. Bu, əlbəttə, Sizin rəhbərliyinizlə ölkəyinizdə həyata keçirilmiş və davam edən böyük inkişafa dəlalət edir. Əlbəttə, Azərbaycan yoxsul ölkə deyil, lakin biz elə nümunələr biliririk ki, pulun olması inkişafa kömək etmir. Burada isə həqiqətən görürük ki, vəsait həyatın daha da yaxşılaşmasına, insanların daha yaxşı yaşamasına sərmayə kimi qoyulur.

Bir daha vurğulamaq istərdim ki, təkcə Bakının zahiri görkəmi, əlbəttə, çox böyük tərəqqiyə dəlalət edir. Mən Sizə həm də ona görə tə-

şəkkür etmək istərdim ki, Siz bizə dünya dinlərinin nümayəndələri ilə görüşmək imkanı yaratdınız. Mənim fikrimcə, bizim bu cür görüşlərdən çıxarmalı olduğumuz ən başlıca nəticə ondan ibarətdir ki, əxlaq olmasa dünyada istər istərsə də fəlsəfi səviyyədə heç bir konsensus ola bilməz. Dünyada konsensus üçün yalnız bir bazis var - əxlaq. Ona görə ki, əxlaq universal dəyərdir. Əgər nəzərə alsaq ki, əxlaq universaldır, xeyir və şər anlayışları bütün bəşəriyyət üçün eynidir. Bu, birinci növbədə əlbəttə, onu göstərir ki, Tanrı var. Ona görə ki, materialist nöqteyi-nəzərdən bəşər mədəniyyətlərinin bu cür böyük müxtəlifliyi şəraitində vahid əxlaq malik olmaq mümkün olmazdı. Lakin əxlaq vahid və ümumi olduğuna görə, o bizim ünsiyyət saxlamağımıza, həqiqətən birlik yaratmağımıza və qarşıda duran hədəflərə nail olmağımıza imkan verir. Bu mənəvi, dini amilin vacibliyini anlayan dövlət xadimləri, əlbəttə ki, dərin hörmətə layiqdirlər.

Mən Sizi aşkar görünən nailiyyətlər, Sizin rəhbərliyinizlə xalqınızın, ölkənizin qazandığı uğurlar münasibətilə bir daha ürəkdən təbrik etmək, gələcək işlərinizdə Tanrıdan Sizə kömək diləmək, Sizin gözəl ailənizə xeyir-dua vermək istərdim. Mən bu ailə ilə sadəcə tanış olmaq deyil, onunla daxilən, mənəvi cəhətdən yaxın oldum. Qoy Sizin bütün işləriniz, xalqınızın, ölkənizin firavanlığına yönəlmiş fəaliyyətiniz həqiqətən uğurlu olsun. Tanrının köməyi ilə Azərbaycan Respublikası ilə Rusiya Federasiyası arasında münasibətlər inkişaf etsin. Həqiqətən bu ölkələr çox sıx qarşılıqlı əlaqə saxlayırlar. Moskvada necə böyük Azərbaycan diasporu olduğunu bilirsiniz. Bu, bizim Moskva həyatının mühüm hissəsidir. Tanrının köməyi ilə bütün bu amillər ümumi rifaha xidmət etsin. Qonaqpərvərliyə görə Sizə ürəkdən, səmimi qəlb-dən təşəkkür edirəm.

İlham Əliyev: Çox sağ olun.

Rəsmi xronika

Prezident İlham Əliyev Fələstin Dövlətinin Prezidenti Mahmud Abbasa Təbrik məktubu göndərib. Təbrikdə deyilir: “Hörmətli cənab Prezident, Fələstin Dövlətinin milli bayramı münasibətilə Sizi və xalqınızı öz adımdan və Azərbaycan xalqı adından ürəkdən təbrik edirəm. Əminəm ki, Azərbaycan-Fələstin əlaqələri xalqımızın istək və iradəsinə uyğun olaraq bundan sonra da inkişaf edəcək və genişlənəcəkdir. Bu əlamətdar gündə Sizə ən xoş arzularımı yetirir, qardaş Fələstin xalqına əmin-amanlıq və firavanlıq diləyirəm”.

Prezident İlham Əliyev Azərbaycan Respublikası Prezidentinin “Azərbaycan Respublikasında nəqliyyat, rabitə və yüksək texnologiyalar sahəsində idarəetmənin təkmilləşdirilməsi ilə bağlı bəzi tədbirlər haqqında” 2018-ci il 12 yanvar tarixli 1785 nömrəli və “Azərbaycan Respublikasının Nəqliyyat, Rabitə və Yüksək Texnologiyalar Nazirliyi yanında Dövlət Mülki Aviasiya Agentliyi haqqında əsasnamələrin təsdiq edilməsi barədə” 2018-ci il 22 may tarixli 90 nömrəli fərmanlarında dəyişiklik edilməsi haqqında Fərman imzalayıb.

Prezident İlham Əliyev Azərbaycan-Rusiya mədəni əlaqələrinin möhkəmləndirilməsində xidmətləri olan mədəniyyət xadimlərinə fəxri adların verilməsi haqqında Sərəncam imzalayıb.

Prezident İlham Əliyev “Azərbaycan Respublikası Hökuməti ilə Polşa Respublikası Hökuməti arasında məxfi məlumatın mübadiləsi və qarşılıqlı mühafizəsi haqqında” Sazişin təsdiq edilməsi barədə qanunu imzalayıb.

Prezident İlham Əliyev “Azərbaycan Respublikası Hökuməti ilə Sverdlovsk vilayəti (Rusiya Federasiyası) Hökuməti arasında ticarət-iqtisadi, elmi-texniki və digər sahələrdə beynəlxalq və xarici iqtisadi əlaqələrin həyata keçirilməsi haqqında Sazişin təsdiq edilməsi barədə Fərman imzalayıb.

Prezident İlham Əliyev Azərbaycan Respublikası Hökuməti ilə Qazaxıstan Respublikası Hökuməti arasında miqrasiya sahəsində əməkdaşlıq haqqında Sazişin təsdiq edilməsi barədə Fərman imzalayıb.

Prezident İlham Əliyev Azərbaycan Respublikası Hökuməti ilə Qazaxıstan Respublikası Hökuməti arasında miqrasiya sahəsində əməkdaşlıq haqqında Sazişin təsdiq edilməsi barədə Fərman imzalayıb.

15 noyabr 2019-cu il

“Azərbaycanla Türkiyə arasında dostluq və qardaşlıq münasibətləri bundan sonra da uğurla inkişaf edəcək”

Prezident İlham Əliyev Dünya Etnoidman Konfederasiyasının sədri Bilal Ərdoğanın başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev noyabrın 14-də Dünya Etnoidman Konfederasiyasının sədri Bilal Ərdoğanın başçılıq etdiyi nümayəndə heyətini qəbul edib.

AZƏRTAC xəbər verir ki, Dünya Etnoidman Konfederasiyasının sədri Bilal Ərdoğan Türkiyə Respublikasının Prezidenti Rəcəb Tayyib Ərdoğanın salamlarını dövlətimizin başçısına çatdırdı. O, rəhbərlik etdiyi nümayəndə heyətinin Dünya dini liderlərinin II Sammitində iştirakından məmnunluğunu bildirdi.

Dünya dini liderlərinin II Sammitinin əhəmiyyətinə toxunan dövlətimizin başçısı Türkiyənin bu tədbirdə geniş tərkibdə təmsil olunmasının önəmini qeyd etdi. Prezident İlham Əliyev bu yaxınlarda Türkdilli Dövlətlərin Əməkdaşlıq Şurasının Bakıda keçirilən növbəti Sammiti çərçivəsində Rəcəb Tayyib Ərdoğanla görüşünü məmnunluqla xatırladı.

Söhbət zamanı Azərbaycanla Türkiyə arasında dostluq və qardaşlıq münasibətlərinin bundan sonra da bütün sahələrdə uğurla inkişaf edəcəyinə əminlik ifadə olundu. Dövlətimizin başçısı Türkiyə Respublikasının Prezidenti Rəcəb Tayyib Ərdoğanın salamlarına görə minnətdarlığını bildirdi, onun da salamlarını Türkiyənin dövlət başçısına çatdırmağı xahiş etdi.



Prezident İlham Əliyev Rusiyanın Qaraçay-Çərkəz Respublikasının başçısının rəhbərlik etdiyi nümayəndə heyətini qəbul edib

Prezident İlham Əliyevin təşəbbüsü xalqlar və dövlətlər arasında əməkdaşlığa böyük töhfədir

Azərbaycan Respublikasının Prezidenti İlham Əliyev noyabrın 14-də Rusiya Federasiyasının Qaraçay-Çərkəz Respublikasının başçısı Raşid Temrezovun rəhbərlik etdiyi nümayəndə heyətini qəbul edib. AZƏRTAC xəbər verir ki, Qaraçay-Çərkəz Respublikasının başçısı Raşid Temrezov dedi:

-Çox sağ olun, hörmətli cənab Prezident. Həqiqətən, mən hətta bu gün iştirak edən ölkələrin sayına diqqət yetirdim: 80 ölkə, 10-dan çox dini təşkilat. Əlbəttə, kifayət qədər ciddi meydana. Bütün qitələrdən, dünyanın bütün ölkələrindən gəlib iştirak edirlər. Eyni zamanda, bizim əziz Şeyximizi yubiley münasibətilə təbrik etmək üçün səbəbdır. Mən təkcə Sizin dövlətinizlə bu il artıq üçüncü dəfədir ki, Azərbaycana səfər edirəm.

Prezident İlham Əliyev:

-Bəli. Mən çox şadam ki, tez-tez gəliirsiniz. Bu, çox mühümdür, faydalıdır. Çünki həm Rusiya-Azərbaycan münasibətləri, həm də regionlararası əməkdaşlıq çərçivəsində birgə həll etməli olduğumuz xeyli məsələlər var. Keçən ilin sentyabrında Vladimir Vladimiroviçin və mənim iştirakımla regionlararası forum keçirilib. İndi növbəti re-



gionlararası forum bu ay artıq Moskvada olacaq. Belə ki, bu da mühüm meydana. İkitərəfli planda da Rusiya-Azərbaycan münasibətlərində bizdə çox fəal siyasi proses gedir, yüksək səviyyədə - idarələr, nazirliklər səviyyəsində görüşlər keçirilir, yəni, çox fəal qarşılıqlı fəaliyyət var. Əlbəttə, Zati-Müqəddəslərinin Moskvanın və Bütün Rusiyanın Patriarxi Kirillin bizim Sam-

mitdə iştirakı bu tədbirə xüsusi önəm verir. Biz çox şadıq ki, Rusiya Federasiyası Sammitdə çox geniş tərkibdə - həm dini seqmentdə, həm Şimali Qafqaz respublikalarından bizim qardaşlarımız müftilər, həm Prezident Administrasiyası, həm də digər nümayəndələrlə təmsil olunub. Yəni, Sammitdə ən böyük nümayəndə heyəti Rusiya Federasiyasının nümayəndə he-

yətidir. Sammitin özü də, əlbəttə, qlobal miqyaslı hadisədir. O, çox universal xarakter daşıyır və düz, mən bilmirəm, belə səpkili tədbir daha harada keçirilir, yaxud keçirilirmi. Buna görə də Azərbaycan bu istiqamətdə də özünü ölkələri, dinləri birləşdirə və dialoq üçün yaxşı imkan yarada bilən ölkə kimi nümayiş etdirdi. Fikrimcə, indi bu, ən mühüm məsələdir.

Azərbaycan Prezidenti İlham Əliyevin təşəbbüsü ilə Bakıda keçirilən Dünya dini liderlərinin Sammiti xalqların və dövlətlərin qarşılıqlı əməkdaşlıq əlaqələrinin genişlənməsinə böyük töhfədir.

AZƏRTAC xəbər verir ki, bu fikirləri İranın Mədəniyyət və İslam əlaqələri təşkilatının sədri Abuzər İbrahimi Türkman deyib. O bildirib ki, İran və Azərbaycan prezidentlərinin siyasi iradəsi ilə iki qonşu dövlət dost və qardaşa çevrilib. İran bütün sahələrdə, o cümlədən mədəniyyət sahəsində əlaqələrin genişlənməsində maraqlıdır. Bunun üçün mədəniyyət həftələrinin keçirilməsi, mədəniyyət nümayəndələrinin qarşılıqlı səfərlərinin və görüşlərinin təşkili zəruridir.

A.Türkman tədbirdə yüksək səviyyəli və nüfuzlu din xadimlərinin iştirak etdiyini vurğulayıb və diqqətə çatdırıb ki, İran Xəzəryanı ölkələrin mədəniyyət ittifaqını yaratmağı təklif edir. Onun sözlərinə görə, Xəzəryanı ölkələr ortaq mədəniyyətə malikdirlər. Ortaq mədəniyyətin nümayəndələrinin bir araya gəlməsi xalqların yaxınlaşmasına və qarşılıqlı münasibətlərin inkişafına böyük zəmin yaradır. Sammit çərçivəsində bu məsələnin də müzakirə olunacağını bildirən A.İ.Türkman deyib ki, həmişə olduğu kimi Azərbaycan bu beynəlxalq tədbiri də yüksək səviyyədə təşkil edib.

Şagirdlərin Azərbaycançılıq məfkurəsi ruhunda tərbiyəsi - Pedaqoji məqalə

Azərbaycançılıq ideologiyası real müstəqilliyə nail olmaq, vahid, bölünməz Azərbaycanı qoruyub saxlamaq və möhkəmləndirmək üçün vasitədir. Milli mənsubiyyəti, milli-mənəvi dəyərləri hiş etmək, eyni zamanda onların ümumbəşəri dəyərlərlə sintezindən, inteqrasiyasından bəhrələnmək deməkdir. Xalqımızın milli-mənəvi dəyərlərini həm müdafiə etməyi, həm də qoruyub saxlamağı bacaran, dövlətlə vətəndaşın mənafeyini üzvi şəkildə birləşdirən azərbaycançılıq ideologiyası ölkədə vətəndaş birliyi üçün uğurlu təməldir.

Məktəbdə aparılan tərbiyəvi prosesdə şagirdlərimizin gələcəkdə dünyanın hansı yerində təmsil olunmaqlarından asılı olmayaraq onlara müqəisə və ətraflı təhlil aparmaq vərdişlərinə yiyələnmək baxımından izah olunur ki, bu gün monoetnik və işğalçı Ermənistanın fərqli olaraq Azərbaycan polietnik dövlət kimi ərazisində yaşayan bütün xalqların vətənidir. Bu mənada, ölkədə reallaşdırılmasına səy göstərilən istənilən ideya təkə azərbaycanlıların deyil, digər milli azlıqların da marağını özündə tam ehtiva edir. Yeni dövlətin hədəflədiyi hər hansı bir ideya və proqramlar etnik mənsubiyyətindən, dinindən asılı olmayaraq ölkənin bütün əhalisinin maraqlarını önə çəkir. Dünyəvi və demokratik dövlət modelini qəbul etməsinə rəğmən, respublikamızda insanların dini inancları, habelə vicdan azadlığı yüksək səviyyədə təmin olunur.

Həmçinin yaxın keçmişin tarixi reallıqlarını şagirdlərimizə çatdırın zaman onlara daim yaddaşlarında saxlamaq üçün öyrədilir ki, ümummilli lider Heydər Əliyev ölkədə mü-



tərəqqi islam dəyərlərinin inkişafına xüsusi diqqət yetirməklə yanaşı, başqa dinlərin inkişafına da dözümlü mühitin yaradılmasını təmin etmiş, dinlər arasında qarşılıqlı hörmətə söykənən münasibətlərin formalaşmasına çalışmışdır. Milli-dini mənsubiyyətindən asılı olmayaraq, hər bir vətəndaşın bu torpaq üçün milli yiyəlik hissini yaşaması da tolerantlığın bariz nümunəsidir. Dini və etnik tolerantlıq Azərbaycan xalqının qanında, canında, kökündə var. Milli ənənələrimizdə, mentalitetimizdə başqa dinlərə, millətlərə dözümlü münasibət özünü yaşadır. Ulu öndər Heydər Əliyevin irəli sürdüyü azərbaycançılıq ideologiyası isə dini-etnik tolerantlığın ən başlıca təminatçısı kimi çıxış edir.

Ümummilli liderimiz Heydər Əliyevin iradə və əzmi sayəsində bu gün Azərbaycançılıq Azərbaycan dövlətinin milli-siyasi məfkurəsinə çevrilmişdir.

Bu gün Azərbaycan müstəqillik yollarında inamla irəliləyir. Prezident İlham Əliyevin apardığı pragmatik, düşünülmüş siyasət nəticəsində ulu öndər Heydər Əliyevin azər-



baycançılıq məfkurəsi milli ideologiya və güclü dövlətçilik təlimi kimi nüfuz qazanıb.

Bu gün ümumtəhsil məktəblərində Azərbaycanın qədim tarixi, elmi, mədəniyyəti, ədəbiyyatı və incəsənəti, dövlətçilik ənənələri, tarixi şəxsiyyətləri, Azərbaycanın dövlət rəmzləri bu məsələnin uşaqlara aşılmasında müstəsna əhəmiyyət kəsb edir. Məktəbimizdə elmi-tarixi, ədəbi-bədii materialların zənginliyi fonunda müəllimlərin pedaqoji ustalığı ondan ibarətdir ki, onlar şagirdlərin şüuruna, dünyagörüşünə, hissiyyatlarına təsir edən nümunələr əsasında müvafiq izahat işi aparırlar. Əlbəttə, humanitar fənlərin tədrisi həmin işlərdə mühüm rol oynayır, lakin proqram materialları ilə kifayətlənmək düzgün olmazdı. Azərbaycanın zəngin ana dili, flora-faunası, mədəniyyət abidələri, görkəmli tarixi və ədəbi şəxsiyyətləri, milli-mənəvi dəyərləri, xalqımızın mentaliteti uşaqlarda milli iftixar hissini, milli tefəkkürün inkişaf etdirilməsi üçün əvəzsiz mənbədir. Yəqin, elə bir azərbaycanlı, Azərbaycan vətəndaşı tapılmaz ki, bir əsr bundan əvvəl qurulan Azərbaycan Xalq Cümhuriyyətinin müsəlman Şərqiçində ilk parlamentli respublika olması ilə, eləcə də bugünkü müstəqil Azərbaycanın qurucusu, ümummilli liderimiz Heydər Əliyevin Vətən və xalq qarşısında ölüçüygəlməz misilsiz xidmətləri ilə, həmçinin Ermənistanın məkrli işğalçı qüvvələrinə qarşı döyüş bölgələrində müstəsna qəhrəmanlıq göstərən və bu yolda şəhid, qazi olmuş əsgərlərimizlə, rəşadətli ordumuzun Lələtəpə vuruşlarında, uğurlu "Naxçıvan əməliyyatı"nda möhtəşəm tarixi qələbəsi ilə, dövlətimizin rəhbəri, Ali Baş Komandan cənab İlham Əliyevin qətiyyətli göstərişinə əsasən, işğaldan azad olunmuş Cocuq Mərcanlı kəndinin bərpası və bununla da doğma torpaqlarımıza "böyük qayıdış"ın başlanması ilə fəxr etməsin. Elə bir soydaşımız olmaz ki, cənab Prezidentin "Bizim bayrağımız qürur mənbəyimizdir. Bizim bayrağımız canımızdır, üreyimizdir. Bu gün Azərbaycanın hər bir yerində dövlət bayrağı dalğalanır. Azərbaycan ərazi bütövlüyünü bərpa edəndən sonra milli dövlət bayrağımız bu gün hələ də işğal altında olan torpaqlarda qaldırılacaqdır. Bizim bayrağımız Dağlıq Qarabağda, Xankəndində, Şuşada dalğalanacaqdır" sözləri onun qəlbində hədsiz sevinc, yüksək qürur hissi

və dövlətimizin qüdrətinə böyük inam oyatmasın.

Nəzərə alsaq ki, bu gün ayrı-ayrı kütləvi informasiya vasitələrində, müxtəlif sayt və kanallarda mentalitetimizə yad elementlərin yer alması uşaqlarda çaşqınlıq və onları düz-



gün yoldan sapdırma ehtimalı yarada bilər, o zaman məsələnin nə qədər ciddi mahiyyət daşıması göz önündədir. Məsələyə bu aspektdən yanaşaraq qeyd etmək lazımdır ki, bu gün Naxçıvan Qarnizonu Tam ota məktəbin şagirdləri hərbiçilərdir və onların böyük əksəriyyəti Hərbi şəhərcikdə kompakt halında yaşayır, təbii ki, bu istiqamətdə nəzərdə tutulan işlər ailələrlə sıx əməkdaşlıq şəraitində aparılır. Demək olar ki, məktəbimizdə təlim-tərbiyə prosesində valideynlərin böyük əksəriyyəti fəal iştirak edir. Məktəbdə keçirilən tədbirlərdə, aparılan dərslərdə valideynlərin fəallığı, məktəb-valideyn əlaqələrinin yüksək səviyyəsi, təlim-tərbiyə prosesində uğurların əldə olunmasına gətirib çıxarır. Daha dəqiq ifadə etsək, bu gün hər bir valideyndə belə bir fikir formalaşmış ki, mənim övladım niyə digərlərindən geridə qalmalıdır. Bu gün məktəbdə sağlam rəqabət mühitinin yaradılması, şagirdlərə öz doğma övladı kimi yanaşma, böyüməkdə olan nəslin vətənpərvərliyi, təhsili, sağlamlığı, tərbiyəsi, əxlaqi, Azərbaycançılıq məfkurəsi istiqamətində inkişafı pedaqoji heyətin ən başlıca amalıdır.

Bu gün nəzərə alsaq ki, məktəbimiz digər ümumtəhsil məktəblərindən fərqli olaraq Azərbaycanımızın hər bir bölgəsindən olan valideynlərin övladlarıdır və onlar müxtəlif etnosların nümayəndələridir, onda pedaqoji kollektivin məsuliyyəti daha da artır. Məsələnin həssaslığını dərk edən məktəbin rəhbər-

liyi ideoloji işin təşkilində, uşaqların tərbiyəsi ilə bağlı məsələlərdə bu məqama xüsusi diqqət göstərərək, şagirdlərin milli dəyərlərlə yanaşı, ümumbəşəri, multikultural dəyərlərə hörmət ruhunda tərbiyəsinə üstünlük verir.

Məktəbdə şagirdlərin intellektlərinin inkişafına xüsusi diqqət göstərilir. Heç şübhəsiz, şagirdlərə yalnız fənlər üzrə proqram materialları çərçivəsində müəyyən biliklərin verilməsi məsələyə birtərəfli yanaşmaq deməkdir. Bunun üçün məktəbin müəllimləri şagirdlərin əldə etdikləri bilikləri tətbiq, sosial-ictimai hadisələri təhlil etməyə, bunlar arasında müqayisələr aparmaqla müstəqil nəticə çıxarmağa, tədqiqat xarakterli yaradıcı işlərə, layihələrdə iştiraka cəlb olunması onların dünyagörüşünün genişlənməsinə etibarlı zəmin yaradır. Məktəbdə şagirdlərin intellektinin inkişafına nail olmaq üçün mütləq, incəsənət əsərləri ilə tanışlıq, teatr tamaşaları, tanınmış şəxsiyyətlərlə görüşlər, tarixi abidələrə, muzeylərə ekskursiyalar da onların formalaşmasına əsaslı şəkildə müsbət təsir göstərir. Xüsusilə "Oxunması zəruri olan kitabların" siyahısında olan kitabların oxunub, müzakirəsini təşkil etmək, bunlarla yanaşı kiçik həcmli esselər yazılması uşaqların inkişafına əhəmiyyətli dərəcədə təsir göstərir.

Əlbəttə, bir pedaqoji mühazirədə şagirdlərin azərbaycançılıq məfkurəsi istiqamətində aparılan işləri əhatə etmək imkan xaricindədir. Pedaqoji mühazirədə qeyd olunan məsələlərə yaradıcı yanaşmaq, onların ətrafında müzakirələr aparmaq və yeni təkliflər irəli sürmək məqsədmüvafiq olardı. Bütün bunlarla əlaqədar ideoloji sahədə ümumi məqsədimizi, vəzifələrimizi və fəaliyyətimizin konsepsiyasını müəyyən edən ulu öndərimizin biz təhsil işçilərinə ünvanladığı bu müdrik fikirləri daim yaddaşımızda səs-lən-məlidir: "Azərbaycanımızı çiçəklənən, inkişaf edən, firavan, qüdrətli bir dövlətə çevirməyə qadir, müstəqillik ideyalarına sadıq, özünü Vətənin azadlığı naminə fəda etməyə hər an hazır olan, yeni tefəkkür tərzini qavrayaraq müasir tələblərə cavab verən sağlam əqidəli, milli ruhlu nəsil yetişdirmək".

Natiq Əhmədov
Naxçıvan Qarnizonu tam orta məktəbinin direktoru

Azərbaycan iqtisadi potensialı kifayət qədər böyük olan ölkədir

Milli Məclisin deputatı Kamilə Əliyevanın yap.org.az-a müsahibəsi

- Kamilə xanım, məlum olduğu kimi, ölkəmizdə uğurlu sosial siyasət həyata keçirilir. Bu siyasətin üstünlükləri barədə nə deyə bilərsiniz?

- Ümumiyyətlə, Azərbaycan sosial dövlətdir. Prezident İlham Əliyev qarşıya respublikamızda sosial sferanı dünyanın qabaqcıl ölkələrindəki səviyyəyə çatdırmaqla bağlı mühüm vəzifə qoyub. Bu hədəfə çatmaq üçün ölkəmizdə bilavasitə insanların həyat şəraitinin daha da yaxşılaşmasına, onların gelir imkanlarının mütəmadi qaydada artırılmasına, müxtəlif xidmətlərin əlçatanlığının təmin olunmasına hesablanan islahatlar aparılır, hüquqi baza möhkəmləndirilir, eyni zamanda, praktiki müstəvidə çoxsaylı tədbirlər reallaşdırılır. Həyata keçirilən ardıcıl və məqsədyönlü siyasətin nəticəsidir ki, son 16 ildə Azərbaycan insan inkişafı indeksini əhəmiyyətli dərəcədə yaxşılaşdırmağa nail olub və MDB-də lider mövqeyə yüksəlib. BMT-nin bəyan etdiyi Minilliyin İnkişaf Məqsədlərinə qoşulan respublikamızda hazırda işsizlik və yoxsulluq 5 faiz səviyyəsindədir ki, bu da bütün dünya üzrə ən yaxşı göstəricilərdən biri hesab olunur. Oktyabrın 15-də Azərbaycan Respublikasının Prezidenti İlham Əliyevin yanında keçirilən iqtisadi müşavirədəki nitqində dövlət başçımız respublikamızda reallaşdırılan sosial siyasətin birmənalı olduğunu xüsusi olaraq nəzərə çatdırıb. Bu xüsusda fikirlərini ifadə edən dövlət başçısı deyib: "Bizim sosial siyasətimiz birmənalıdır. Dəfələrlə demişəm ki, siyasətimizin mərkəzində Azərbaycan vətəndaşı dayanır. Hesab edirəm ki, Azərbaycan sosial müdafiə sahəsində dünya miqyasında nümunəvi ölkədir".

Bilirsiniz ki, Azərbaycan Prezidenti İlham Əliyev hələ 2018-ci ilin sonlarında bəyan etmişdi ki, qarşıdan gələn dövrdə əhalinin sosial durumunun daha da yüksəldilməsi prioritet təşkil edəcək. Praqmatik siyasətçi olan Prezident İlham Əliyevin verdiyi vədlər yüksək səviyyədə yerinə yetirilir. Belə ki, Azərbaycanın dövlət başçısı 2019-cu ilin arxada qalan dövrdə özündə iki böyük sosial islahat paketi təsdiqləyib.

Respublikamızda cari ilin əvvəlindən reallaşdırılan sosial islahatlar bir tərəfdən Azərbaycan Prezidentinin həyata keçirdiyi siyasətin effektivliyini, yüksək praktiki nəticələr verdiyini təsdiqləyirsə, digər tərəfdən də dövlətimizin gücünü nümayiş etdirir. Elan olunan və iki mərhələdə həyata keçirilən sosial islahatların maliyyə yükü kifayət qədər böyükdür. Ümumilikdə, hər



iki sosial paketin dəyəri cari il üçün 2,3 milyard manat, növbəti il üçün isə 3 milyard manatdır. Bu il ərzində əməkhaqları, pensiyalar, sosial müavinətlər və digər sosial ödənişlər əhəmiyyətli dərəcədə artıb. Bütün bunlar isə əhalinin rifah halının yüksəlməsinə xidmət edir.

- Bu gün cəmiyyətdə əsas müzakirə mövzusu ölkə Prezidenti tərəfindən həyata keçirilən islahatlardır. Sizcə, bu islahatların əhəmiyyəti nədən ibarətdir?

- Zaman dəyişir və hər dövr qarşıya yeni tələblər, yeni çağırışlar qoyur. Müasirləşməni strateji hədəf kimi müəyyənləşdirən Azərbaycan dövləti də öz siyasətini məhz zamanın dəyişən tələblərinə uyğun qurur. Dövlətimizin başçısı ölkəmizin bundan sonrakı inkişaf perspektivləri ilə bağlı qarşıda yeni mühüm vəzifələr durduğunu bildirib. Respublikamızın indiyə qədərki inkişafından, qazanılan uğurlardan məmnunluğunu ifadə edən Prezident İlham Əliyev, eyni zamanda, imkanların daha geniş olduğunu nəzərə çatdırıb. Dövlət başçısı bütün sahələrdə şəffaflığın təmin edilməsi, neqativ halların aradan qaldırılması, rüşvət-xorluğa və korrupsiyaya qarşı mübarizənin daha da gücləndirilməsi, kadr islahatlarının davam etdirilməsi, gənclərin yüksək vəzifələrə irəli çəkilməsi ilə bağlı verdiyi tapşırıqlar xüsusilə aktualdır. "Çox güclü siyasi iradə ortaya qoyulub. Biz Azərbaycanı müasir, sürətlə inkişaf edən, şəffaflığı öz siyasətində bayraq edən ölkə kimi görmək istəyirik və buna nail olacağıq. Heç kim bu işdə bizə mane ola bilməz", - deyərək Prezident İlham Əliyev qətiyyətlə bildirib.

Azərbaycan iqtisadi potensialı kifayət qədər böyük olan ölkədir. Ancaq yalnız iqtisadi potensiala arxayın olmaqla respublikanın perspektiv inkişafını təmin etmək mümkün deyil. İnkişafın ardıcılığının təmin olunması böyük dərəcədə idarəetmə mexanizminin optimal qurulmasından, kadrların düzgün seçilib yerləşdirilməsindən asılıdır. Respublikamızda cari ilin əvvə-

lindən daha aktiv fazaya daxil olan institusional islahatlar da məhz idarəetmədə səmərəliliyi və çevikliyi artırmağa hesablanıb. Qeyd etmək yerinə düşər ki, 2019-cu ilin əvvəlindən Azərbaycan Respublikasının Prezidenti İlham Əliyev tərəfindən struktur islahatları ilə bağlı mühüm qərarlar qəbul edilib. Və bu istiqamətdə işlər daha aktiv fazaya daxil olub. Ardıcılıqla aparılan struktur islahatları dövlət idarəetməsinə iqtisadi inkişafın yeni mərhələsinə uyğunlaşdırır. İdarəetmə və iqtisadi inkişaf arasında tarazlıq, qarşılıqlı əlaqə və bir-birini tamamlama kimi prinsiplər qorunur.

- Hər bir sahədə həyata keçirilən tədbirlərə ictimai nəzarət məsələsi də aktual olaraq qalır...

- Prezident İlham Əliyev həmişə ölkə vətəndaşlarına müraciət edərək onları fəal olmağa, Azərbaycanın inkişafı naminə reallaşdırılan siyasətə dəstək verməyə çağırıb. Dövlət başçısının mövqeyi belədir ki, güclü ictimai nəzarətin təmin olunması ölkənin qarşısında duran məsələlərin həllində çox mühüm amildir. Dövlət başçısının ölkəmizi yeni inkişaf mərhələsinə çıxartmağı hədəfləyən çağırışları da həm icra hakimiyyəti qurumlarına, həm də bütün cəmiyyətə ünvanlanıb. Bu xüsusda fikirlərini ifadə edən Prezident İlham Əliyev deyib: "Biz xoşagəlməz hallara qarşı mübarizə aparmalıyıq və təkəcə hüquq-mühafizə orqanları yox, bütün aidiyyəti qurumlar, o cümlədən vətəndaşlar. Mən dəfələrlə demişəm ki, ictimai nəzarət daha da güclü olmalıdır. Hər bir yerdə, hər bir bölgədə, Bakının hər bir yerində eğer hansısa qanunsuzluq baş verirsə, aidiyyəti orqanlar bunu aşkarlamalı və bu qanunsuzluğa yol açan vətəndaşları, insanları məsuliyyətə cəlb etməlidirlər. Vətəndaşlar da öz növbəsində məlumat verməlidirlər, ictimai nəzarət baxımından daha da fəal olmalıdırlar ki, biz islahatları aparaq və ölkəmizin qüdrətini artıraraq".

Qeyd edim ki, son 16 ildə Azərbaycanın yüksək inkişaf dinamikasına nail olmasında cəmiyyətin fəallığının müstəsna rolu olub. Yüksək vətəndaş fəallığı olmadan Azərbaycandakı möhkəm daxili sabitliyi və dinamik inkişafı heç təsəvvür etmək belə mümkün deyil. Biz xatırlaya bilərik: Ən həssas, ən zəruri məqamlarda vətəndaşlar öz mövqelərini açıq, qətiyyətli şəkildə ortaya qoyublar, dövlətə, Prezident İlham Əliyevə dəstək nümayiş etdiriblər, aparılan siyasətə "hə" deyiblər. Eyni zamanda, dövlət də öz siyasətini müəyyənləşdirərkən daim sosiolum mövqeyini, cəmiyyətdən

gələn sosial sifarişləri nəzərə alıb və bu vəhdət də uğurlarımızı təmin edib.

Son illərdə könüllülər hərəkatının geniş vüsət alması ölkəmizdə vətəndaş fəallığının artmasına yaxşı nümunədir. Bu gün könüllülər hərəkatında on minlərlə gənc birləşir. Könüllü gənclər son illərdə ölkəmizin ev sahibliyi etdiyi mütəbər beynəlxalq tədbirlərin təşkilində və keçirilməsində böyük fəallıq və idarəçilik keyfiyyətləri nümayiş etdiriblər. Könüllülər həmçinin "ASAN xidmət", "DOST" mərkəzlərində, aqrar sektorda, hüquq-mühafizə orqanlarında geniş şəkildə təmsil olunurlar.

- Kamilə xanım, bu gün respublikamızın regionları da dinamik şəkildə inkişaf edir. Prezident İlham Əliyev mütəmadi olaraq bölgələrə səfər edərək görülən işlərlə şəxsən tanış olur. Bu amil bölgələrimizin sosial-iqtisadi inkişafında nə dərəcədə rol oynayır?

- Son 16 ildə ölkənin bütün regionlarının tarazlı inkişafının təmin olunması Azərbaycanın daxili siyasətinin prioritetlərindən birini təşkil edib. Bu istiqamətdə qarşıya qoyulan hədəflərə çatmaq üçün 2004-cü ildən bəri Prezident İlham Əliyevin müvafiq fərmanları ilə təsdiqlənən regionların sosial-iqtisadi inkişafına dair üç Dövlət Proqramı uğurla reallaşdırılıb. Prezident İlham Əliyevin 29 yanvar 2019-cu il tarixində imzaladığı növbəti Fərmanla "Azərbaycan Respublikasının 2019-2023-cü illərdə sosial-iqtisadi inkişafı Dövlət Proqramı" təsdiqlənib və hazırda bu proqramın da icrası yüksək səviyyədə təmin edilir.

Regionların inkişafının davamlı olaraq diqqət mərkəzində saxlanılması və bəhs olunan Dövlət proqramlarının icrasının yüksək səviyyədə təmin edilməsi ölkənin bütün bölgələrində müsbət reallıqların yaranması ilə nəticələnib. İnkişafın, quruculuq-abadlıq işlərinin, müasir infrastruktur yaradılmasının, əhalinin kommunal rahatlıqlarla yüksək səviyyədə təmin edilməsinin paytaxt Bakı ilə məhdudlaşmaması, bütün regionları əhatə etməsi ölkənin hər bir vətəndaşında iftixar və böyük məmnunluq hissi yaradır.

Bu yaxınlarda Prezident İlham Əliyev Qəbələ və Ağdaş rayonlarında səfərdə olub. Dövlət başçısı bu səfəri çərçivəsində hər iki rayonda son vaxtlarda görülən işlərlə tanış olub, bir sıra infrastruktur və istehsal təyinatlı obyektlərin açılışına qatılıb və Özünün dəyəri tövsiyələrini verib. Prezident İlham Əliyevin regionlara səfərləri zamanı diqqəti çəkən əsas məqamlardan

biri də dövlət başçısının ictimaiyyətin nümayəndələri, əmək kollektivləri ilə sıx təmaslar qurmasıdır. Bu kontekstdə dövlət başçısının yuxarıda bəhs olunan rayonlara növbəti səfəri də respublikamızda uğurla reallaşdırılan dövlət siyasətinin identikliyi - bu siyasətin bilavasitə cəmiyyətdən gələn sosial sifarişlər əsasında formalaşdığını və onun əsas qayasının vətəndaşların arzu və isteklərinin həyata keçirilməsi olduğunu bir daha nümayiş etdirir. Praqmatik siyasətçi olan Prezident İlham Əliyev ölkə rəhbəri kimi Özünün və dövlətin sosial dayağı qismində Azərbaycan cəmiyyətini görür, məhz xalqa güvənir. Dövlət başçısı dəfələrlə bəyan edib ki, bütün məmurların ən ümdə vəzifəsi xalqa xidmət etməkdir, eyni zamanda, vətəndaşlar da milli dövlətimizin möhkəmlənməsinə, təhdidlərdən qorunmasına öz töhfələrini verməlidirlər. Beləliklə, respublikamızda sarsılmaz xalq-iqtidar birliyi formalaşmışdır.

Son 16 ilin təcrübəsi deyilənləri əyani şəkildə təsdiqləyir. Prezident İlham Əliyev mütəmadi qaydada ictimaiyyətin nümayəndələri ilə görüşür, tez-tez bölgələrə səfərlərə gedir. Bu görüşlər və səfərlər isə izsiz ötürür. Dövlət başçısı insanları narahat edən məsələlərlə yerindəcə tanış olur, həmçinin əvvəllər verilən tapşırıqların müvafiq qurumlar tərəfindən necə icra edildiyi ilə maraqlanır. Beləliklə, bir tərəfdən nəzarət möhkəmlənir, məmurların məsuliyyəti artır, digər tərəfdən isə dövlət siyasətinin prioritetləri müəyyənləşdirilərkən yerlərdə insanların qaldırdıqları məsələlər mütləq nəzərə alınır.

Biz dövlət başçımızın fəaliyyəti üçün səciyyəvi olan bu cəhəti həmçinin Onun Qəbələ və Ağdaş rayonlarına səfəri zamanı da müşahidə etdik. Səfər çərçivəsində keçirilən görüşlərdə Prezident İlham Əliyevin səmiyyətinin, vətəndaşların arzu və isteklərinə, müraciətlərinə böyük həssaslıqla yanaşdığını bir daha şahidi olduq. Elə Ağdaş şəhərinin içməli su təchizatı və kanalizasiya sistemlərinin istismara verilməsindən sonra rayon ictimaiyyətinin nümayəndələri ilə görüşdəki çıxışı zamanı da Prezident İlham Əliyev vurğulayıb ki, O, problemlərin həllinə nail olmaq üçün regionlara muntəzəm səfərlər edir, bu barədə məhz vətəndaşların dilindən eşitmək istəyir.

Bütövlükdə, Prezident İlham Əliyevin fəaliyyətini məhz milli maraqlar üzərində qurması, da im insanların arzu və isteklərini yerinə yetirməyə çalışması öz növbəsində cəmiyyətdə dövlət başçısına, Onun reallaşdırdığı siyasətə böyük inamı daha da gücləndirir.

Sergey Lavrova layiq olduğu cavab verilməlidir

Ermənistanda səfərdə olan Rusiyanın xarici işlər naziri Sergey Lavrov Ermənistan-Azərbaycan, Dağlıq Qarabağ münaqişəsinin həllində vasitəçilik prinsiplərinə zidd olan, status-kvonun saxlanılmasına hesablanan bəyanatlar və açıqlama ilə çıxış edib. Bununla da, bir daha Rusiya rəsmisi Ermənistan Dağlıq Qarabağ münaqişəsinin həllində öz dəstəyini nümayiş etdirib. Söhbət etdiyimiz müsahiblərimiz Lavrovun Dağlıq Qarabağla bağlı mövqeyinin beynəlxalq hüquq normalarına zidd olduğunu bildirdilər.

Politoloq Elşad Mirbəşiroğlu: “Ərazi bütövlüyü, heç bir halda, pozula bilməz”

- Rusiyanın xarici işlər naziri Sergey Lavrov Ermənistan-Azərbaycan, Dağlıq Qarabağ münaqişəsinin tənzimlənməsi, ümumiyyətlə, münaqişə vəziyyəti ilə bağlı bəzi mövqelər sərgilədi. Hər şeydən öncə, o, Ermənistanın son zamanlar intensiv şəkildə səsləndirdiyi bir məsələ ilə bağlı fikrini bildirdi. Belə ki, Ermənistan tərəfi, xüsusilə, Nikol Paşinyan qondarma Dağlıq Qarabağ rejiminin danışıqlar prosesinə qoşulması məsələsini tez-tez gündəmə gətirir. Sergey Lavrov bununla bağlı mövqeyini bildirərək, qeyd etdi ki, danışıqların formatının dəyişdirilməsi münaqişə tərəflərindən asılıdır. Yeni burada mütləq Azərbaycanın mövqeyi nəzərə alınmalıdır. Düzüdü, Sergey Lavrov bunu birbaşa səsləndirməsə də, amma onun fikrindən çıxan nəticə budur. Azərbaycan isə, birmənalı şəkildə, qondarma rejimlə hər hansı bir danışıqlar aparmayacaqdır. Azərbaycanın mövqeyi bundan ibarətdir. Deməli, Rusiyanın da Sergey Lavrov simasında dəstəkləndiyi mövqə ondan ibarətdir ki, bundan sonra danışıqlar Ermənistanla Azərbaycan arasında aparılacaqdır. Sergey Lavrov orada həm ərazi bütövlüyü, həm də ki, xalqların müqəddəratını təyin etmə imkanlarını qeyd etdi. Əslinə qalsa, Azərbaycan tərəfi həmişə Dağlıq Qarabağla təcrübə də mövcud olan ən yüksək statusu verməyə hazır olduğunu bildirib. Təbii ki, burada da müəyyən şərtlər gözlənilməlidir. Yeni birincisi, Qarabağda azərbaycanlı əhalinin yenidən məskunlaşdırılması, onların təhlükəsizliyinin təmin olunması və məsələlərinin həll olunmasında sonra Dağlıq Qarabağın statusu məsələsi həll oluna bilər. Bu da, birmənalı olaraq müstəqil, hər hansı bir siyasi qurum formasında ola bilməz. Bu məsələ heç müzakirə obyektinə deyil. Dağlıq Qarabağın muxtariyyəti məsələsi müzakirə obyektidir. Sergey Lavrovun ərazi bütövlüyü məsələsini səsləndirməsi isə, təbii ki, ondan xəbər verir ki, dövlətin ərazi bütövlüyü məsələsinə həssas yanaşılır. Yeni Azərbaycanın ərazi bütövlüyü pozulmamalıdır. Təbii ki, Sergey Lavrovun diplomatik ritorikası bir sıra məqamlara hesablanmış ola bilər. Amma realıq naminə qeyd etmək lazımdır ki, Sergey Lavrov orada ərazi bütövlüyü və xalqların öz müqəddəratını təyin etmə məsələsi ilə yanaşı, ərazi bütövlüyü məsələsini də səsləndiribdir. Ərazi bütövlüyü, heç bir halda, pozula bilməz, bu, Azərbaycanın maraqlarına cavab verir. Amma xalqların müqəddəratını təyin etmə məsələsi, müstəqil bir dövlət şəklinə olması mütləq deyil. Hesab edirik ki, Sergey Lavrovun səsləndirdiyi fikirlərdən biz öz maraqlarımız, xeyrimiz və ədalətli mövqeyimiz üçün istifadə etməliyik və edə bilərik. Çünki orda o məqamlar aydın şəkildə seçilir, sadəcə olaraq, onu qabardıb ictimailəşdirmək lazımdır.

Politoloq Qabil Hüseynli: “Sergey Lavrov həm erməni xislətini, həm də erməni mənşəli olmasını sübut etdi”

- Ermənistan da səfərdə olan Rusiyanın xarici işlər naziri Sergey Lavrov Ermənistan-Azərbaycan, Dağlıq Qarabağ münaqişəsinin həllində vasitəçilik prinsiplərinə zidd olan bəyanatlar və açıqlama ilə çıxış etməsi, sözsüz ki, onun ermənipərəst mövqeyindən irəli gəlir. Onun açıqlaması Helsinki Yekun Aktının 1975-ci ildə Finlandiyanın paytaxtı Helsinki də Avropada sülhə və əməkdaşlığa dair keçirilmiş konfransın əsas prinsiplərində dövlətlərin ərazi bütövlüyünün qorunub saxlanması prinsipi ilə tamamilə ziddir. Bu, həm də beynəlxalq hüququn davakar separatizmə bağlı müddəalarına da ziddir. Çünki beynəlxalq hüquq davakar separatizmə qarşı mübarizənin zəruriliyini vurğulayır. Ermənistan da səfəri zamanı Sergey Lavrov separatçıları açıq-aşkar müdafiə etdi və əli soyqırımı yolu ilə azərbaycanlıların qanına batmış, bulaşmış quldur rejimi sanki mələk donunda təsvir etməyə çalışaraq, faktiki olaraq, meydan oxuyucu bir mövqə tutdu və Azərbaycanın ərazi bütövlüyünü, şübhə altına qoyan fikirlər səsləndirdi. Sergey Lavrova bu qədər səlahiyyəti, belə bir mandatı kim vermişdir, demək çətindir. Ən azından, Rusiya Xarici İşlər Nazirliyi və yaxud da, Kremlin sözcüsü, bununla bağlı bəyanat yaymalıdır, bir açıqlama verməlidir. Çünki Sergey Lavrov danışıqlar prosesinə ciddi əngəl yaradan, hətta onun davam etdirilməsini ciddi sual işarəsi altında qoyan tərzi bir addım atdı, bu addımla, o, həm erməni xislətini, həm erməni mənşəli olmasını sübut etdi, həm də, bütövlükdə, böyük bir dövlətin Rusiyanın xarici işlər naziri kimi deyil, sanki Ermənistanın xarici işlər naziri kimi danışdı. Bu qalmaqal doğuran bir hərəkətdir. Azərbaycan tərəfi bu hərəkətin qarşısını almaq üçün Rusiyanın siyasi rəhbərliyi ilə ciddi danışıqlar aparmalı və bu məsələdə həmin ölkədən siyasi izahat istəməlidir. Əgər bu, baş tutmasa, Azərbaycan ATƏT-in siyasi rəhbərliyinə, digər iki həmsədr dövlətlərə müraciət etməli və onlarından da bu məsələ barədə izahat istəməlidir. Əgər məsələlər lazımı nəticə verməzsə, bu məsələnin BMT səviyyəsində də qaldırılması vacib amillərdən biri sayılmalıdır. Çünki söhbət işğal edilmiş ərazilərimizdən və Azərbaycanın ərazi bütövlüyünün təmin edilməsinin gələcək taleyindən gedir.

GÜLYANƏ

“Azərilliktechizat” ASC: Noyabrın 15-dən mənzillərə istilik veriləcək

Noyabrın 14-də Yeni Azərbaycan Partiyasının İcra Katibliyində “Azərilliktechizat” ASC-nin sədr müavini İlham Mirzəliyev qış mövsümünə hazırlıq işləri ilə bağlı mətbuat konfransı keçirib. AZƏRTAC xəbər verir ki, mətbuat konfransında İ. Mirzəliyev ölkəmizdə qazanılan nailiyyətlərin əsasını ümummilli lider Heydər Əliyevin müəyyənləşdirdiyi və Prezident İlham Əliyev tərəfindən uğurla davam etdirilən inkişaf strategiyasının təşkil etdiyini vurğulayıb.



Onun sözlərinə görə, ölkə rəhbərliyinin vətəndaşların kommunal xidmət təchizatının yaxşılaşdırılması, mövcud problemlərin operativ həlli, son nəticədə vətəndaş məmnunluğunun təmin olunması ilə bağlı tapşırıqlarının icrası istiqamətində müvafiq addımlar atılır. Bütün bunlar ölkə iqtisadiyyatının və əhalinin yüksək standartlara cavab verən kommunal xidmətlərlə təchizatı ilə bağlı bu xidmətləri göstərən müəssisələr qarşısında da məsul vəzifələr qoyur. ASC sədrinin müavini deyib ki, bu baxımdan, aktual əhəmiyyət kəsb edən məsələlərdən biri də ölkədə dayanıqlı istilik təchizat sisteminin yaradılması, əhalinin etibarlı və keyfiyyətli istilik təmin edilməsidir. O qeyd edib ki, ölkəmizdə istilik təchizatı sisteminin bərpası və yaxşılaşdırılmasında dönüş nöqtəsi 2005-ci ilə ölkə başçısı tərəfindən indiki “Azərilliktechizat” ASC-nin yaradılması olub: “Ötən illər ərzində Prezident İlham Əliyevin tapşırığı ilə ciddi işlər görülüb. İlk növbədə, təhsil və səhiyyə müəssisələrində istilik sistemlərinin bərpası ilə bağlı çoxsaylı layihələr icra olunub, yaşayış binalarında sistemlərin bərpasına başlanılıb və bu gün də bu işlər davam etməkdədir”.

İ. Mirzəliyev diqqətə çatdırıb ki, təmsil etdiyi qurumun strategiyasının 3 əsas prinsipi var. Bunlar uzun illər 1960-70-ci illərin texnologiyalarına əsaslanan həddən artıq mərkəzləşmiş sistemlərin tədricən yenidən qurularaq istilik məntəqələri olan qazanxanalara çevrilməsi, istilik təmin edilməyən ərazilərin müəyyənləşdirilərək optimal istilik sistemlərinin yaradılması və mövcud köhnə tipli qazanxanaların modernləşdirilərək müasir tipli qazanxanalara çevrilməsindən ibarətdir. Bu strategiya nəticəsində 2005-2019-cu illərdə 170 istilik mənbəyi yaradılıb, 109 köhnə tipli qazanxana müasirləşdirilib, 57 istilik məntəqəsi müasir qazanxanaya çevrilib, 300-dək qazlaşma layihəsi icra edilib, 1900-dən artıq yaşayış binasında, 400-dən çox təhsil və səhiyyə müəssisələrində istilik sistemi bərpa olunub.

Bəhruz Quliyev: “Artıq ölkəmizin nəqliyyat uğurları qitələrarası istiqamətə də yönəlib”

“Azərbaycanın istər regionda, istərsə də beynəlxalq aləmdəki nəqliyyat sektorunda əldə etdiyi nailiyyətlər kifayət qədərdir və biz bunu son illər həyata keçirilən müxtəlif layihələrdən də görmüşük”. SİA xəbər verir ki, bu fikirləri Olaylar.az-a “SƏS” qəzetinin baş redaktoru, siyasi ekspert Bəhruz Quliyev Prezident İlham Əliyev “Azərbaycan Dəmir Yolları” Qapalı Səhmdar Cəmiyyətinin sədri Cavid Qurbanovu qəbul edərkən, irəli sürdüyü fikirlərini şərh edərkən deyib.

Siyasi ekspertin sözlərinə görə, nəinki dəmir yolu sektorunda, ümumiyyətlə nəqliyyat sektorunda yükdaşımalarda, turizm sahəsində və s. sahələrdə qazanılan uğurların hər birinin əsasında güclü və tükənməz iqtisadi potensial, ən müasir standartlara malik nəqliyyat infrastrukturunun və dəhlizlərinin yaradılması və s. bu kimi faktorlar dayanmaqdadır: “Əbəs deyil ki, cənab Prezident bu xüsusda fikirlərini bildirərək vurğulayıb ki, nəqliyyat infrastrukturunun səviyyəsinə görə Azərbaycan dünyada 31-ci yerdədir. O cümlədən, Davos Ümumdünya İqtisadi Forumunun son hesabatında dəmir yollarının səviyyəsinə və keyfiyyətinə görə Azərbaycan dünya miqyasında 34-cü yerdə qərarlaşıb. Əlbəttə ki, dünyanın aparıcı dövlətləri sırasında və qısa müddət ərzində belə bir böyük uğurların əldə edilməsi özündə digər mühüm amilləri ehtiva etməkdir. Məsələn, ölkəmizin müxtəlif beynəlxalq iqtisadi layihələrdə həm təşəbbüsçü, həm də iştirakçı olaraq çıxış etməsi faktının özü sübut edir ki, dünyanın aparıcı dövlətləri nəqliyyat sektorunda mühüm coğrafi əhəmiyyətlərə malik olan Azərbaycanla əməkdaşlığa can atır, həmin istiqamətdə növbəti layihələri reallaşdırmağa çalışırlar. Bu baxımdan, yalnız dəmir yolu deyil, eyni zamanda avtomobil yolları, həmçinin dəniz vasitəsi ilə həyata keçirilən marşrut xətlərinin təminatında ölkəmiz liderlik mövqeyini qoruyub saxlamaqdadır. Prezident İlham Əliyevin sözlükdən görüldükdə ötən il yeni dəniz ticarət limanının, 2017-ci ildə isə Bakı-Tbilisi-Qars tarixi dəmir yolunun istifadəyə verilməsini də xatırlatması bu deyilənləri kifayət qədər təsdiq edir. Ümumiyyətlə, ölkəmiz bütün sahələrdə olduğu kimi, nəqliyyat tranzitində də öz etibarlılığını qoruyub saxlamaqdadır”.

“Ölkə başçımızın son aylarda qonşu ölkələrin dövlət rəhbərləri ilə görüşü barədə qeyd etdiyi fikirlərdən də belə bir nəticə hasil etmək mümkündür ki, Azərbaycan mehriban qonşuluq prinsiplərinə sadiqdir və istər nəqliyyat, istər tranzit sahəsində aparılan danışıqların nəticələrinin müsbət həll olunması da həmin fikirləri isbatlayır”, deyərək qeyd edən Bəhruz Quliyev əlavə edib ki, bu gün Çin-Qazaxıstan-Azərbaycan-Avropa dəhlizinin fəaliyyəti isə onu sübut edir ki, artıq ölkəmizin nəqliyyat uğurları qitələrarası istiqamətə də yönəlib: “Baxın, bu gün Əfqanıstan-Türkmənistan-Azərbaycan-Avropa istiqamətinə də yüklər daşınır, habelə Lapis-Lazuli dəmir yolu ilə Bakı-Tbilisi-Qars dəmir yolu artıq birləşib. Bütün bunlar isə bilavasitə cənab İlham Əliyevin məqsədyönlü, qətiyyətli və uzaqgörən siyasətinin aşkar göstəricisidir. Çünki bu layihələrin hər birində ölkəmizin böyük, danılmaz təşəbbüsləri, ideyaları dayanır. Eyni zamanda, Azərbaycanın Şimal-Cənub, Şərqi və Qərbi nəqliyyat dəhlizinə də mühüm yer alması həmin nəhəng layihələrin davamlı olacağı anonsunu verməkdədir. Bu, eyni zamanda dövlətimizə, xalqımıza çox böyük dividendlər verəcək ki, həmin vasitələrlə həm ölkəmizin iqtisadi və sosial təməlləri möhkəmlənməkdə davam edəcək, həm də vətəndaşlarımızın sosial rifah hallarının daha da gücləndirilməsinə nəhəng töhfələr verəcək. Ümumiyyətlə, son illər ərzində ölkəmizdə 15 min kilometrədən çox yolun çəkilməsi, çoxsaylı körpülərin, aeroportların tikilməsi həqiqətən də iqtisadi inqilab reallığıdır ki, biz qarşıda bundan da uğurlu hadisələrin şahidlərinə çevriləcəyik”.



15 noyabr 2019-cu il

BSU-da "Azərbaycan ədəbiyyatşünaslığında Məmməd Cəfər məktəbi" mövzusunda dəyirmi masa keçirilib



Azərbaycan Respublikasının Prezidenti İlham Əliyevin 15 aprel 2019-cu il tarixli Sərəncamına əsasən, görkəmli ədəbiyyatşünas və tənqidçi, Azərbaycan Milli Elmlər Akademiyasının həqiqi üzvü, Dövlət mükafatı laureatı, Əməkdar elm xadimi, filologiya elmləri doktoru, professor Məmməd Cəfər Cəfərovun anadan olmasının 110 illiyi ilə əlaqədar olaraq, respublikamızda müxtəlif tədbirlərin keçirilməsi nəzərdə tutulub.

Bakı Slavyan Universitetində Azərbaycan filologiyası fakültəsinin, Azərbaycan ədəbiyyatı kafedrasının və AMEA-nın Nizami Gəncəvi adına Ədəbiyyat İnstitutunun Ədəbiyyat Nəzəriyyəsi şöbəsinin birgə təşkilatçılığı ilə "Azərbaycan ədəbiyyatşünaslığında Məmməd Cəfər Cəfərov məktəbi" mövzusunda dəyirmi masa keçirilib.

Dəyirmi masada professor Tahirə Məmmədın "Akademik Məmməd Cəfər Cəfərovun yaradıcılığında klassik irs, romantizm və linqvopoetika problemləri" mövzusunda, dosent Pərvanə İsayevanın "Hüseyn Cavid və Cəlil Məmmədquluzadənin ədəbi yaradıcılığı Məmməd Cəfər Cəfərovun tədqiqatlarında" mövzusunda, dosent Maral Yaqubovanın "Məmməd Cəfər Cəfərovun Qərb bədii irsi və ədəbi-nəzəri fikrinə münasibətinin prinsipləri" mövzusunda, Şəfa Əliyevanın "Nəzəriyyəçi alimin bədii yaradıcılığı" mövzusunda məruzələri dinlənilib. Məruzələr akademik Məmməd Cəfər Cəfərovun çoxcəhətli yaradıcılığını geniş və ətraflı əhatə edib.

Tədbirdə Azərbaycan filologiyası fakültəsinin dekanı, professor Eldar Piriyev çıxış edərək, bu istiqamətdə keçirilən tədbirlərin əhəmiyyətindən danışdı.

Tədbirin sonunda AMEA-nın Nizami Gəncəvi adına Ədəbiyyat İnstitutunun Ədəbiyyat Nəzəriyyəsi şöbəsi tərəfindən hazırlanan "Akademik Məmməd Cəfər Cəfərov: ədəbiyyat nəzəriyyəçisi" adlı kitabı təqdim edilib. Kitabın bir neçə nüsxəsi BSU-nun kitabxanasına hədiyyə olunub və xatirə şəklində çəkdirilib.

ZÜMRÜD

YAP Zaqatala rayon təşkilatı imzatoqlama kampaniyasını uğurla başa çatdırıb



Yeni Azərbaycan Partiyası Zaqatala rayon təşkilatı dekabrın 23-də ölkəmizdə keçiriləcək bələdiyyə seçkilərində YAP tərəfindən irəli sürülmüş namizədlərin imzatoqlama kampaniyasını uğurla başa çatdırıb. Rayon təşkilatından verilən məlumata görə, rayon təşkilatı işini partiya rəhbərliyinin tövsiyə və tapşırıqlarına uyğun şəkildə qurub. Ölkəmizdə keçiriləcək bələdiyyə seçkilərinə böyük ruh yüksəkliyi ilə hazırlaşan YAP Zaqa-

tala rayon təşkilatı tərəfindən bələdiyyə seçkilərində 23 bələdiyyə üzrə 233 nəfər partiya üzvünün namizədliyi qeydə alınaraq, namizədlik vəsiqələri təqdim olunmuşdur.

Qeyd edək ki, YAP Zaqatala rayon təşkilatında partiya fəalları iştirakı ilə treninqlər keçirilib və imza vərəqələrinin doldurulma qaydaları barədə müvafiq izahatlar verilib. Bələdiyyə üzvlüyünə namizədləri irəli sürülən YAP üzvləri ilə fərdi söhbətlər aparılmış, Yeni Azərbaycan Partiyasının tapşırıq və tövsiyələri onların nəzərinə çatdırılmışdır.

Hazırda rayon təşkilatında seçkilərdə irəli sürüləcək namizədlərin təşviqatının keçirilməsi məqsədilə hazırlıq işləri davam etdirilməkdədir.

ZÜMRÜD BAYRAMOVA

Almaniyada saxlanılanlar radikal müxalifət təmsilçiləridirlər

Bəlli olduğu kimi, Almaniya Federal Daxili İşlər Nazirliyinin Federal Kriminal Polis əməkdaşları ölkənin Nidersaksen, Şlezviq-Holşteyn, Bremen, Şimali Reyn Vestfaliya, Brandenburg və Reynland-Pfalts əyalətlərində 38-dən çox ev və iş yerlərində reydlər keçirib. Keçirilən reydlər və aparılan yoxlamalar zamanı çoxlu sayda xarici ölkə vətəndaşlarına aid pasportlar, viza çap edən xüsusi aparatlar, nağd pul və silah tapılaraq götürülüb.



Şimali Reyn Vestfaliya əyalətinin Daxili İşlər Nazirliyindən verilən məlumatda o deyilir ki, bu əyalətdə 180-ə yaxın polisin iştirakı ilə ev və iş yerlərinə təşkil edilən basqınlar nəticəsində, miqrant alveri ilə məşğul olan şəbəkənin bağlantıları müəyyən olunub. Belə ki, kriminal polisin Düsseldorf, Köln, Frankfurt və Koblenz şəhərlərində keçirdikləri əməliyyatlar nəticəsində, azərbaycanlıların da saxlanıldığı bildirilir. Polis, məhz onların ilkin ifadələri əsasında azərbaycanlılardan ibarət dəstənin izinə düşüb, digərlərini də saxlayıb. Saxlanılan Azərbaycan vətəndaşlarının evlərinə baxış zamanı orada çoxlu sayda Azərbaycan Respublikasına aid milli pasport, müxtəlif üzvlük vəsiqələri, arayışlar, möhür və ştamlar aşkar olunaraq götürülüb.

Onu da qeyd edək ki, Avropada yaşayan müxalifətyönlü fəal və sosial şəbəkə istifadəçisi Həbib Müntəzir artıq digər şəxslərin də adlarını açıqlayıb. Saxlanılanların hər biri Müsavat partiyasının və s. müxalifət partiyalarının üzvləridirlər. Onların fotolarını adlarını və fəaliyyət istiqamətlərini təqdim edirik.

Rövşən NURƏDDİNOĞLU

DSX: İrandan Azərbaycana 25 kiloqrama yaxın narkotik vasitələrin gətirilməsinin qarşısı alınıb



Dövlət Sərhəd Xidməti (DSX) tərəfindən dövlət sərhədinin etibarlı mühafizəsi istiqamətində həyata keçirilən əməliyyat-axtarış və qoşun tədbirləri nəticəsində ölkə ərazisinə narkotik vasitələrin qeyri-qanuni gətirilməsinin qarşısı alınıb.

DSX-nin mətbuat mərkəzindən AZƏRTAC-a bildirilə ki, noyabrın 10-da Dövlət Sərhəd Xidmətinin Sərhəd Qoşunlarının "Lənkəran" sərhəd dəstəsinin xidməti ərazisində Astara rayonunun Sım kəndi yaxınlığındakı sərhəd zastavasının xidməti sahəsində keçirilmiş əməliyyat-axtarış və qoşun tədbirləri nəticəsində məşəklidə gizlədilmiş 1 ədəd qara rəngli çanta aşkar olunaraq götürülüb. Çantaya baxış zamanı ümumi çəkisi 24 kiloqram 785 qram olan (13 kiloqram 240 qram heroin, 1 kiloqram 535 qram metamfitamin, 10 kiloqram 10 qram tiryək və 1500 ədəd metadon-40 həb) narkotik vasitələr aşkarlanaraq götürülüb. Fakt üzrə təxirəsalınmaz əməliyyat-axtarış tədbirləri həyata keçirilmiş və nəticədə Astara rayonunun Sım kəndi yaxınlığında qeyd olunan narkotik vasitələri Azərbaycan Respublikasına gətirən İran İslam Respublikası vətəndaşı 1982-ci il təvəllüdü Əzimi Əhməd Əmənulla saxlanılıb. Qeyd olunan fakt üzrə əməliyyat-istintaq tədbirləri davam etdirilir.

Erməni tələbələr: "Unutmayın ki, sizi hakimiyyətə kimlər gətirib"

Ermənistan hökumətinin binası qarşısında etiraz aksiyaları bu gün də davam edib. SİA erməni mətbuatına istinadən xəbər verir ki, xüsusilə gənclərin iştirak etdiyi aksiyada təhsil, elm, mədəniyyət və idman naziri Araik Arutunyanın istefası tələb olunur. "Sizin tərəfinizdən "bu, dar çərçivəli qrup tərəfindən edilən tələbdir və sadəcə dağıldı " kimi irəli sürülən tezisiz heç bir məntiqə sığmır", deyər bəyan edən tələbələr bir daha bildirilə ki, onlar nazirin istefasını əldə edəcəklər. Onlar binanın qarşısına simvolik kreslo da gətiriblər. "Gözünüzü açın, siz vəziyyətə nəzarət edə bilmirsiniz. Araik Arutunyan, görünür unutmusunuz ki, sizi hakimiyyətə kim gətirib və onu da unutmusunuz ki, sizi hakimiyyətdən kim uzaqlaşdırı bilər. Siz öz kreslonuzdan yapışmaq fikrində olmadığınızı deməklə yalan danışsınız", etiraz aksiyasındakı iştirakçılardan biri deyib.



Bakı Nəqliyyat Agentliyi tərəfindən gətirilən 280 yeni avtobus artıq paytaxtdadır

Avtobus parkının yenilənməsi işləri çərçivəsində Bakı Nəqliyyat Agentliyi (BNA) tərəfindən Bakıya gətiriləcək 300 yeni avtobusdan 280-i artıq paytaxtdadır. Bu barədə AZƏRTAC-a Bakı Nəqliyyat Agentliyinin mətbuat xidmətinin rəhbəri Mais Ağayev deyib. O bildirib ki, qarşıdakı həftələrdə 20 yeni avtobus da şəhərimizdə olacaq və onlar 18 metrlikdir. İlin sonuna qədər bu avtobusların Bakıtrafi kənd və qəsəbələrdə istifadəyə verilməsi planlaşdırılır.



Müxalifət mənəfət əldə etmək üçün icazəsiz aksiyalar keçirir

AXCP-nin ardınca Müsavat partiyası da icazəsiz aksiya keçirməklə, Bakı şəhərində ictimai-siyasi sabitliyi pozmağa cəhd etdi. Sual yaranır, nəyə görə müxalifət daha çox icazəsiz aksiyalara, daha çox qarşıdurmalara və iğtişaşlara meyil göstərir? Söhbət etdiyimiz müsahiblərimizin bir-mənalı mövqeyi ondan ibarət oldu ki, müxalifətə xarici qüvvələr tərəfindən tapşırıq və göstəriş olduğundan, onlar pozuculuq aktları törətməyə cəhd göstərirlər.

“Həftə İçi” qəzetinin baş redaktoru Sevinc Seyidova: “Mənşeyi məlum olmayan maliyyənin hamısı Əli Kərimli tərəfindən mənimsənilir”



- AXCP-nin ardınca Müsavat partiyasının da ictimai-siyasi sabitliyi pozmaq üçün qanunsuz aksiya keçirməyə cəhd etməsi, radikal qüvvələrin eyni ssenari üzrə fəaliyyət göstərdiyinin sübutudur. Burada, həm də üzde həmrəy olduqlarını bəyan edən müxalif kəsimin daxillərində gizli qışqıncılıq hissələrinin mövcudluğunun şahidi oluruq. Bir müddət əvvəl, Əli Kərimlinin qanunsuz aksiyalarla gündəmə gəlməsi, ölkəmiz əleyhinə sosial şəbəkələrdə fəaliyyət göstərən bəzi qruplar, müxtəlif internet televiziya vasitəsi ilə verdikləri bəyanatların geniş yayılması, sanki Müsavat və digər radikal kəsimdə qıçıq yaradıb. Artıq həmin qüvvələr daxilində, xaricdən mənşeyi məlum olmayan maliyyənin hamısının Ə.Kərimli tərəfindən mənimsəniliyi düşünüldü. Bu səbəbdən, Müsavat da AXCP-nin yolunu gedərək, ictimai-siyasi sabitliyi pozmaq, dövlət maraqlarını təhlükə altına atmaq təhlükəsi olsa belə, qanunsuz aksiya keçirtməyə cəhd göstərdi. Məqsəd həmin anti-Azərbaycan fəaliyyəti göstərən informasiya resursları ilə adlarını qanunsuz aksiyaların sifarişini verənlərə çatdırmaq idi. Bu günlərdə Almaniya Azərbaycanı gedən bəzi şəxslərə saxta yollarla “siyasi sığınacaq” alan şəbəkə aşkarlandı. Məsuliyyətə cəlb edilənlərin bir neçəsi, məhz Müsavat partiyasının üzvləridir. Onlar belə qanunsuz aksiyalarda çəkilən videolardan yararlanaraq, müəyyən məbləğ qarşılığında isə, polis tərəfindən saxlanılanların Almaniya və digər dövlətlərdə siyasi mühacir adını almasını təşkil edirlər. Bu iş müqabilində əldə edilən gəlir isə 100 minlərlə avrodur. Bu fakt bir daha istər AXCP, istərsə də Müsavat partiyasının kimlərə və hansı maraqlara xidmət etdiyini bir daha açıq şəkildə ortaya qoyur. Demokratiya və insan hüquqları kimi anlayış-

lar, həmin maraqlara xidmət yolunda, sadəcə, aldadıcı bir vasitədir.

ADİİM-in sədri, “Avrasiya” İA-nın baş redaktoru Cavid Şahverdiyev: “Bu gün icazəsiz aksiyaya çıxarılan insanlar sabah Avropaya mühacir kimi “satılır”



- Azərbaycanda rahat, təhlükəsiz, sərbəst, azad yaşamaq, fəaliyyət göstərmək istəməyən, radikal müxalifət, icazəsiz aksiya və qarşıdurma yaratmaqla gündəmə qalmaq istəyir. Bu, onlar üçün asan bir seçim və yoldur. Ona görə ki, radikal fəaliyyətləri ancaq bu yola istiqamətləndiriblər. Müsavat başkanı Arif Hacılı özünə 14 müşavir təyin etməkdənsə, aksiyalarda səsləndirdikləri məsələlərlə bağlı partiyanın “başbilənləri” təkliflər paketini ictimailəşdirdinsilər və konsepsiya hazırlasınlar. Millət də görsün ki, bunlar hansı təfəkkürə, ağıla malikdirlər. Azərbaycan cəmiyyəti bu vaxtdək radikal müxalifətdən ağıllı, məntiqli və xeyirli bir təklif eşitməyib. O təklif ki, milli maraqlarımıza, dövlət və dövlətçiliyimizin qorunmasına xidmət etsin. Azərbaycanda çoxpartiyalı bir sistem formalaşmışdır. Heç bir siyasi qüvvəyə, vətəndaş cəmiyyəti institutuna, mediaya basqı yoxdur, söz, mətbuat azadlığı və fikir plüralizmi qorunur. Hər bir vətəndaş istənilən məsələ ilə bağlı öz fikrini bildirmək hüququna malikdir. AXCP və Müsavat kimi partiya funksionerləri bu hüquqdan qarşıdurma, təxribat yaratmaq məqsədilə sui-istifadə edirlər. İcazəsiz aksiyalara çıxanlara təklif edilərsə ki, səfərbərlikdir, gedirik torpaqlarımızı azad etməyə, qaçıb gizlənəcəklər. 25 ildir bizim müxalifət ancaq hay-küy yaradır, üz-gözlərini cırmaqlayır. Nə istediklərini, nə tələb etdiklərini heç özləri də bilmirlər. Bu gün mühacir alveri edən müsavatçıların Almaniya saxlanıldığı məlumatı yayılıb. Müsavat və AXCP-nin icazəsiz aksiyalar keçirməkdə əsas məqsədlərindən biri də bu alveri

genişləndirmək və əlavə vəsait əldə etməkdir. Bu gün icazəsiz aksiyaya çıxarılan insanlar sabah Avropaya mühacir kimi “satılır”. Qazanan radikal müxalifət liderləri olurlar, evini, avtomobilini satıb “firavan həyat” dalınca Avropada sığınacaq alan şəxs isə bədbəxt olur. Bir neçə ildən sonra isə ölkəsinə deportasiya olunmaq məcburiyyətində qalırlar. Onda da gec olur. Kərimli, Həsənlı və Hacıllı kimi insanlar öz dəbdəbəli həyatlarını belə gənclərin taleləri üzərində qurublar. Belə insanlara icazəsiz aksiyalarda qanın tökülməsi, iğtişaşın yaranması lazımdır ki, ondan mənəfətləri üçün istifadə edə bilsinlər.

Milli QHT Forumunun prezidenti Rauf Zeyni: “Xalq müxalifəti qətiyyətlə rədd edir”



- Bu, bir faktıdır ki, müxalifətin dağıdıcı qanadı qanun çərçivəsində müxalifətçilik edə bilmir. Xarici maraqlı dairələr qarşısında itirilmiş nüfuzlarını bərpa etmək üçün bu cür anormal addımlar atırlar. Ancaq müxalifət düşərgəsini təmsil edən şəxslərin qanunsuz aksiyalar keçirmələri onları daha da gözəndirir. Çünki xalq sakitlik istəyir. Bunları isə şəhərin mərkəzində ictimai-siyasi sabitliyi pozmaq üçün hər cür vasitələrə əl atırlar. Yaxşı olardı ki, müxalifət bu cür hərəkətlərdən əl çəksin. Müxalifət bu günə qədər bir çox aksiyalar keçirib, amma hər dəfə də uğursuzluğa düşür olublar. Çünki xalq müxalifəti dəstəkləmir. Ölkədə adını siyasətçi qoyan hər kəs qanun çərçivəsində fəaliyyət göstərməlidir. O cümlədən də, müxalifətin də missiyası ondan ibarətdir ki, öz nizamnamələri və ölkədə mövcud olan qanunlar çərçivəsində fəaliyyət göstərsinlər. Yaradılan şərait o demək deyil ki, müxalifət qanunsuz aksiyalar keçirsin. Müsavat AXCP-nin bəhsinə, AXCP-də Müsavatın bəhsinə pozuculuğa hesablanan aksiyalar keçirilər. Bütün bunların hamısı özlərin reklam etmək məqsədi daşıyır, ancaq uğursuz cəhddir. Xalq onları qətiyyətlə rədd edir.

GÜLYANƏ

“Nar”ın sosial layihəsi nüfuzlu beynəlxalq müsabiqədə qalib oldu

Həyata keçirdiyi sosial əhəmiyyətli layihələri ilə seçilən “Nar”, böyük uğura imza ataraq beynəlxalq səviyyəli müsabiqədə mükafata layiq görülüb. Belə ki, noyabrın 12-də Rusiyanın paytaxtı Moskvada keçirilmiş Eventiada IPRA Golden World Awards 2019 müsabiqəsinin mükafatlandırma mərasimində “Nar”ın “Təlim Məktəbi” layihəsi “KSM üzrə ən yaxşı layihə” nominasiyasında qalib olub. Qeyd edək ki, bu nominasiya uğrunda mübarizədə mobil operator “Nestle” və “Volkswagen” kimi nüfuzlu şirkətlərin layihələrini geridə qoyaraq birincilik əldə edib.



“Müştəriyönümlü mobil operator olaraq KSM strategiyamızın təməlinə cəmiyyət üçün dəyər yaratmaq və sözün həqiqi mənasında faydalı olmaqla insanların həyatında müsbət dəyişikliklərə səbəb olmaq dayanır. “Təlim Məktəbi” layihəsi ilə biz fiziki məhdudiyyətli insanların peşəyə yiyələnməsinə və cəmiyyətə inteqrasiyasına öz töhfəmizi veririk. Şadam ki, bu layihə öz missiyasını uğurla yerinə yetirdi və ilk dəfə olaraq Azərbaycanı təmsil edən bir şirkət bu nüfuzlu platformada yüksək qiymətləndirildi”, - deyər mükafatlandırma mərasimində çıxış edən “Nar”-ın İctimaiyyətlə Əlaqələr Departamentinin rəhbəri Əziz Axundov bildirib.

Müsabiqə yüksək standartlara, innovativ yanaşmaya, planlaşdırma və həyata keçirilmə keyfiyyətinə görə ən yaxşı kommunikasiya layihələrini dəyərləndirir. Bu il Rusiya, MDB, Şərqi Avropa və Mərkəzi Asiyadan 13 ölkəni təmsil edən dövlət və ictimai təşkilatlar, eləcə də özəl şirkətlərin ictimaiyyətlə əlaqələr sahəsində layihələri yarışmışdır. Qeyd edək ki, bütün layihələr müsabiqənin Ekspertlər Şurası tərəfindən qiymətləndirilir. Burada iri beynəlxalq şirkətlərdən, nüfuzlu universitetlərdən və dövlət qurumlarının PR şöbələrindən peşəkar mütəxəssislər təmsil olunur.

Bildirək ki, bu, “Nar”ın davamlı olaraq inkişaf etdirdiyi KSM strategiyasının ilk uğuru deyil. Belə ki, 2014-cü ildə Fransada keçirilmiş ənənəvi “Cannes Lions” festivalında “Nar Donor” layihəsi “Gümüş Şir” (Silver Lion) mükafatına layiq görülmüşdü. Mobil operatorun həyata keçirdiyi digər sosial layihələr haqda daha ətraflı nar.az səhifəsindən, “Eventiada IPRA Golden World Awards” (Beynəlxalq İctimaiyyətlə Əlaqələr Assosiasiyası Qızıl Dünya Mükafatı) müsabiqəsi haqqında məlumatı isə buradan əldə edə bilərsiniz.

“Azerfon” şirkəti (“Nar” ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanı telekommunikasiya və mobil rabitə sahəsinin aparıcı şirkətlərindən birinə çevrilib. “Nar” ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. “Nar” ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. “Nar” şəbəkəsi hazırda ölkə əhalisinin 97,6

%-ni əhatə edir və 8600-dən artıq baza stansiyası ilə 2,3 milyondan çox abunəçiyə yüksəkkeyfiyyətli xidmət göstərir.

Narkotik vasitələrin qanunsuz dövriyyəsində şübhəli bilinən şəxslər saxlanılıblar

Dxili işlər orqanlarının əməkdaşları narkotik vasitələrin qanunsuz dövriyyəsi ilə məşğul olan şəxslərin müəyyənəşdirilərək məsuliyyətə cəlb edilmələri istiqamətində növbəti uğurlu əməliyyat tədbirləri keçiriblər. Daxili İşlər Nazirliyinin mətbuat xidmətindən AZƏRTAC-a bildirilib ki, Zərdab Rayon Polis Şöbəsi əməkdaşlarının əldə edilmiş məlumat əsasında keçirdikləri əməliyyat-axtarış tədbirləri nəticəsində Sarıqaya kənd sakini M.Şükürovun evinin həyətidən 4 kiloqram 785 qram, Məlikli kənd sakini S.Qədirovun evindən isə 481 qramdan çox marixuana aşkarlanaraq götürüldü.

Baş Mütəşəkkil Cinayətkarlıqla Mübarizə İdarəsinə əsasən əməkdaşlarının əldə edilmiş məlumat əsasında keçirdikləri əməliyyat-axtarış tədbirləri nəticəsində isə narkotiklərin qanunsuz dövriyyəsində şübhəli bilinən Yevlax rayon sakinləri M.Məmmədov və əvvəllər soyğunçuluğa görə məhkum olunmuş R.Şükürov Nəsimi rayonu ərazisində saxlanılıblar. Şəxsi axtarış zamanı R.Şükürovdan 52 qrama yaxın tiryək, M.Məmmədovdan isə 47 qramdan artıq heroin, 96 qramdan çox metamfetamin, 52 qramdan çox tiryək və 19 qramdan artıq marixuana aşkar edilərək götürüldü. Faktlarla bağlı araşdırmalar davam etdirilir.



15 noyabr 2019-cu il

Xalq kimləri silib-süpürüb atacaq?

Əli Kərimlinin və ətrafının əxlaqsızlıqları sağlam düşüncəli insanları hiddətləndirir

AXCP sədri Əli Kərimlinin özünün və yaxın ətrafının şərəf, ləyaqət və s. mühüm prinsiplərə layiq olmadığı barədə mediada, sosial şəbəkələrdə, ictimaiyyət arasında kifayət qədər çox danışılıb, çox yazılıb. Bütün bunlara rəğmən, fakt budur ki, Ə.Kərimli istər AXCP-ni zəbt etdiyi andan, istərsə də sonrakı dövrlərdə özü və əxlaqsızlıqları ilə gündəmə gəlmiş ətrafı haqqında ortaya çıxan faktları bir kənara qoyub, sözün həqiqi mənasında, həyasızlıq nümayiş etdirərək, hələ də "siyasi mülhəzələri" ilə cəmiyyətin zəhləsini aparmaqda davam edir.



dən "ədliyyə generalı" kimi təqdim edilən Vidadi Mirkamalı. Həmin V.Mirkamalı ki, özündən 30 yaş kiçik olan, qızı yaşında, özü də evli və 10 yaşlı qız övladı olan bir xanımı tələsinə salıb, zorlaması faktı üzə çıxırdıqdan sonra, Ə.Kərimli utanıb-qızarmadan sosial şəbəkələrə çıxıb, həmin adamı müdafiə etdi, üstəlik, sərsəməsinə iddia elədi ki, V.Mirkamala iftira-filan atırıqlar və s. Bax, həyasızlığın ən yüksək dərəcəsi budur!

Əli Kərimli bilmirmi ki..?

Guya aydan arı, sudan da duru olduğunu hər vechlə ictimai rəyə sırımağa çalışan AXCP sədri bilmir ki, vaxtilə özbək fahişələri ilə saunada eys-işrət edib, sonra da fotosəkilləri yayılan Qənimət Zahidlə Azər Əhmədov daha hansı oyunlardan çıxıb? Yaxud Ə.Kərimli bilmirmi ki, A.Əhmədov öz baldızının qızı ilə yatağa girib və videosu sosial şəbəkələrdə yayılmışdı? Özünü müxalifətin "anası" kimi təqdim edən, "milli-demokratik cəbhənin lideri" kimi sırayan Kərimli bilmirmi ki, bu günə qədər onun yanından gedən, istefa verən şəxslərin hər biri ona nə qədər nifrət edirlər və bu nifrətlərini açıq-aydın şəkildə xalqa çatdırıblar? Guya "demokratik addım" ataraq, müavinlikdən istefa verən Fuad Qəhrəmanlının öz ailəsinə, uşaqlarına qarşı sərgilədiyi sadizm əməllərindən, qəddarlığından bixəbər idi, Ə.Kərimli? Əlbəttə ki, bunu da bilirdi. Hətta bilə-bilə vəziyyəti düzəltməsi yerinə, baş verənləri gizlətməyə səy göstərirdi. AXCP sədri düşündüyü kimi, sağlam düşüncəli insanları deyil, əslində, özünü axmaq yerinə qoyaraq, nə qədər həyasız, arsız biri olduğunu sübut edir.

Vidadi Mirkamalın əxlaqsızlığı və Əli Kərimlinin həyasızlığı!

Elə götürək, "Milli Şura" tərəfin-

qərəra aldım. Bu zaman öyrəndiklərim məni dəhşətə gətirdi. Öyrəndim ki, həyat yoldaşım Gülzar Vidadi adlı biri ilə mənə xəyanət edir. Vidadi adlı şəxs şirin vədlər, hədiyyələrlə onu aldadıb, yoldan çıxarıb, əxlaqsızlığa təhrik edib. Onunla Nərimanov rayonunda yerləşən mənzilində və Pirşağı qəsəbəsində yerləşən bağ evində görüşüb. Gülzar ondan hamilə qalanda isə, abort elətdirib. Gülzarın dediyinə görə, o, indi öz səhvini başa düşüb. Vidadidən ondan əl çəkməyi xahiş etsə də, Vidadi onu şantaj edərək bildirib ki, əgər dediklərini etməsə, xəyanət etdiyini ərinə və qohumlarına deyəcək. Yəni rüsvay edərək, başına oyun açacaq. Bir ildən çoxdur ki, Vidadi həyat yoldaşımı bu kimi hədələrlə qorxudaraq, onunla zorla intim əlaqədə olmağa məcbur edir".

"Gəlirik", "gəlməkdəyik" haray-şivənləri ilə üz-gözlərini cıran bu tiplər müxalifətçilik adında imtina etməklə, siyasət arenasını tərk etməlidirlər!

Göründüyü kimi, həmin məktubda yazılanlardan hiddətlənməmək, dəhşətə gəlməmək olmur. Yəni bir şəxs nə qədər şərəfdən və ləyaqətdən uzaq biri olmalıdır ki, bütün bu çirkinliklərə, azyaşlı qız uşağının gözünü yaşlı qoymaq, ailəni dağıtmaq qədər mənfur əməllərə getsin. Üstəlik, öz halıca əməyi ilə ailəsinə çörək aparan bir kişini qohum-əqrəbası və dost-tanışları yanında gözükdəli etsin!

Bəli, baskar yenə də, AXCP sədri Ə.Kərimlidir ki, ətrafında V.Mirkamal və s. kimi qeyri-insani hisslərə malik ünsürləri saxlayır. Nəticə isə bəllidir: "gəlirik", "gəlməkdəyik" kimi haray-şivənləri ilə küçələrə çıxıb, üz-gözlərini cıran bu tiplər birdəfəlik müxalifətçilik adında imtina etməklə, siyasət arenasını tərk etməlidirlər. Əks halda, xalqımızın, millətimizin adına ləkə gətirən bu satqınlar sürüsünü xalq özü silib-süpürüb atacaq və bunda da hazırdır!

Rövşən RƏSULOV

Qonşularının evindən oğurluq edən şəxs tutulub

Mingəçevirdə qonşularının evindən oğurluq edən şəxs saxlanılıb. Daxili İşlər Nazirliyinin mətbuat xidmətindən AZƏRTAC-a bildiriblər ki, Mingəçevir Şəhər Polis Şöbəsinə ərizə ilə müraciət edən zərərçəkənlər evlərindən oğurluq edilməsi barədə məlumat veriblər. Mingəçevir Şəhər Polis Şöbəsi əməkdaşlarının həmin müraciətlər əsasında keçirdikləri uğurlu əməliyyat-axtarış tədbirləri nəticəsində silsilə oğurluqları törətməkdə şübhəli bilinən şəhər sakini Anar Həsənov saxlanılıb. Saxlanılan şəxs törətdiyi oğurluq əməlini etiraf edib.



Aparılan araşdırmalar nəticəsində A.Həsənovun bir neçə gün əvvəl daha üç qonşusunun evindən oğurluq etdiyi məlum olub. O, mənzillərdən əsasən məişət əşyaları, televizorlar və təmir-tikinti alətləri oğurlayıb. A.Həsənovun ətrafında davam etdirilən əməliyyat-istintaq tədbirləri ilə onun oğurladığı əşyaları ayrı-ayrı şəxslərə satdığı məlum olub. Həmin şəxslər də müəyyən olunaraq polis şöbəsinə dəvət ediliblər. Polis onlarla profillik söhbətlər aparıb, həmin şəxslərə xəbərdarlıq ediblər. Oğurlanmış əşyalar aşkarlanaraq maddi sübut kimi götürüldü. Faktla bağlı Mingəçevir Şəhər Polis Şöbəsinə təhqiqat aparılır. Anar Həsənovun başqa analogi cinayətlərdə əlinin olub-olmaması istiqamətində zəruri istintaq-əməliyyat tədbirləri davam etdirilir.

Rövşən RƏSULOV

TƏRS BAXIŞ

Küçülüyün rəmzi - Əli Kərimli

İstəyir lap şalvarını başına çevirib, var gücü ilə inləsin...

Dünyanın hansı ölkəsində hər hansı bir siyasi-dictimai olay, iğtişas, qiyam baş verirsə, həmin olaya dərhal bloqerliyi vasitəsi ilə ilk münasibət göstərən nəyə görə, məhz AXCP sədri Əli Kərimli olması sualı, yəqin ki, bir çoxlarını düşündürür. Sağlam düşüncəli ictimai rəyin bu kimi fikirlərə dalıb, özünə əziyyət verməyə də heç bir ehtiyac-filan yoxdur, əslində. Çünki Ə.Kərimlinin sifətində daha bir reallıq rəmzi damğa kimi yapışıb-qalıb - bu rəmzin, yaxud damğanın adı küçülükdür. Hətta Afrikanın ən ucqar qəbilələrində baş verən hadisələri də Azərbaycan dövlətinə aid etməyə cəhd göstərən Ə.Kərimlinin bu kimi küçülüklərinə artıq azsaylı tərəfdarları da, necə deyirlər, alışıblar. Uzaq Konqoda, Tanzaniyada, Cənubi meşələrində biri-digərinə nizə atıb, yamyamlıq edirsə, Ə.Kərimli həmin andaca ya "Facebook"da klaviatura arxasına keçməklə, ya da özükimilərin canlı yayımlarına çıxmaqla başlayır, nə başlayır..!

Çığır-bağır salmaqla o özünü daha gülcünc vəziyyətə salır

Elə ərəb ölkələrində, Latın Amerikasıda dövlətlərində cərəyan edən hadisələr fonunda da, biz eyni halların şahidləri olduq. Bu "adam" hələ də qanmır, dərk eləmir ki, bu gün "həyati yüz minlər, meydana" çığır-bağır salmaqla, o özünü daha gülcünc vəziyyətə salır. Gülcünc vəziyyətə ona görə düşür ki, ətrafındakı xalq deyil, kütlədir - başıpozuq, özü kimi küçü, haray-şivənci boz, beş-on nəfərlik kütlə! Nə onun özünün, nə də kütlənin marağında deyil ki, bu gün onlar itaətsizlik çağırışlarında yer alırlarsa, həmin yeralma onları daha dərin uçuruma doğru yuvarladır, siyasi ölüm proseslərini sürətləndirir.

Elə də uzağa getməyərək, cəbhəçi sədrin istər Xocalı soyqırımının ildönümü günündə, istərsə də 20 Yanvar - Ümumxalq Hüzn Günündə törətməyə cəhd göstərdiyi təxribatları yada sala bilirik. Ümumiyyətlə, öz siyasi ambisiyalarının girovuna çevrilən və özünü "ana müxalifətin lideri" kimi təqdim etməyə çalışan Kərimli küyüdülmə addımları ilə sübut edir ki, onun məqsədi, nəyin bahasına olursa-olsun, ölkədə qarşıdurma yaratmaq və bunun müqabilində əlini bəlli hədəflərinin ciblərinə salmaqdır. Məgər bunu onun özü sosial şəbəkədəki çıxışlarında etiraf etmədimi? Etiraf etmədimi ki, Qərbin "oturun-durun" əmrinə müntəzir dayanıb?

Bəlliliklə, müxalifətin "başbiləni" Ə.Kərimli yenə də küyə düşərək, icazəsiz aksiyalar keçirmək həvəsinə düşüb. Halbuki siyasi mübarizə metodunu ancaq anti-Azərbaycan xarakterli fəaliyyətdə görəndə, aldığı sifarişlər əsasında oynamağı xoşlayan AXCP sədri hələ də anlamıq istəmir ki, xalq ondan imtina edir, onu rədd edir və ümumiyyətlə, qəbul etmir? Bilir, sadəcə, köhnə şəkəri, xəstəliyi, adətərdə olması funksiyası öz işini görür.

"Zakaza" işləyir - "gecə kəpənəkləri" kimi

Azərbaycanda sosial islahatlar paketi davamlı xarakter alıbsa, bu, Ə.Kərimlinin gecələr yatmasına imkan vermir, yəni kadr islahatlarına start verilibsə, bu da onun qarınağrısına çevrilib! Ümumiyyətlə, sabitlik, inkişaf, tərəqqi, xalqın rifah halının yaxşılaşdırılması və s. bu kimi çoxsaylı addımlar, onun nəfəsini kəsir. Çünki digər bir sual yaranır ki, axı Ə.Kərimli nəyə görə indi də Uzaq Latın Amerikasında baş verən hər hansı bir olayı əlində "bayraq" kimi tutmaqla, növbəti itaətsizlik aksiyalarına çağırışlar edir? Çox şübhəsiz ki, onun yenidən mitinq həvəsinə düşməsinin səbəbi Qərbin ermənipərəst dairələrdən aldığı yeni sifarişlərdir. Necə deyirlər, Amsterdamın Qırmızı Fənərlər küçəsində gecə kəpənəkləri kimi "zakaza" işləyir. Fəqət, nə qədər işləsə belə, onun küçülüyü, avantürachılığı özünə və ətrafındakı bir qrup qaragüruhuçü dəstəsinə qalacaq. İstəyir lap şalvarını başına çevirib, var gücü ilə inləsin, yenə də xeyri yoxdur və olmayacaq da, xalq bu küçünü rədd edir!

Rövşən RƏSULOV

İnsan haqlarının müdafiəsində ədalət prinsipi

Əlibay Zeynalı Şirvan-da fəaliyyət göstərən "Aran" İnsan Hüquqları Mərkəzinin sədri, 10,11. Azərbaycan İnsan Hüquqları Müdafiə Mərkəzi Cəzaçəkmə müəssisələrinin monitorinqində VCT-lərin iştirakını təşviq etmək, Layihənin adı: Bakıda və Azərbaycanın bölgələrində penitensiar müəssisələrə ictimai nəzarətin gücləndirilməsi, Başlama tarixi: oktyabr, 2016. Başa çatma tarixi: may, 2018. Bütçə: 118 000 avro.

Layihənin icra olunduğu yer: Bakı, Salyan, Gəncə, Şəki. Hədəf qrupları: QHT fəalları, jurnalistlər, hüquqşünaslar. Son benefisiarlar: Məhbuslar. Layihə tərəfdaşı: "Tomris" Analar Cəmiyyəti, Azərbaycan Milli QHT Forumu, Ədliyyə Nazirliyi, yerli penitensiar orqanlar, Ombudsman Aparatının regional mərkəzi, "Penal Reform International" təşkilatı, "Azadlıqdan Məhrumetmə Yerlərinin Müşahidəsi" İctimai Birliyi. "Humanitar Tədqiqatlar" İctimai Birliyi Əlaqələndirici şəxs: Zəliyyə Tahirova, zaliha@mail.ru. LAYİHƏ MƏLUMATLARI PROBLEM. 2015-ci ildə Azərbaycandakı cəzaçəkmə müəssisələrində məhbusların, o cümlədən, təqsirləndirilən şəxslərin və məhkumların sayı 24000 nəfərə yaxın olub. Azərbaycan Respublikasının Ədliyyə Nazirliyinə tabe olan penitensiar sistem, əsasən, Bakıda və Abşeron yarımadasındakı ətraf bölgələrdə yerləşən köhnə cəzaçəkmə müəssisələrindən ibarətdir. Lakin ötən illərdə hökumət regionlarda yeni cəzaçəkmə müəssisələri tikmişdir. Bunlardan biri Şəkidə yerləşir. 2006-cı ildə cəzaçəkmə müəssisələrindəki saxlanma şəraitinin monitorinqini aparmaq və islahedici tədbirlərin icrasında kömək etmək üçün Ədliyyə Nazirliyi yanında İctimai Komitə yaradıldı. İctimai Komitəyə VCT-lərin fəallarından ibarət 11 nəfər cəlb olunmuşdur. Könüüllü əsaslarla fəaliyyət göstərən İctimai Komitə üzvləri və Azərbaycan İnsan Hüquqları Müdafiə Mərkəzinin (AİHM) fəalları, yalnız Bakı və Salyanda yerləşən ən yaxın cəzaçəkmə müəssisələrinə baş çəkə bilirlər. Lakin Gəncə və Şəkidə yerləşən digər cəzaçəkmə müəssisələri Bakıdan uzaqda yerləşir və ictimai nəzarətdən kənar qalır. Belə ki, İctimai Komitə bu müəssisələrə qeyri-müntəzəm şəkildə baş çəkir. Qanunvericiliyə əsasən, regionlarda yerləşən VCT-lər İctimai Komitənin nəzarəti altında həbsxanaların monitorinqində iştirak edə bilər. Lakin dövlət orqanları ilə VCT-lərin fəalları arasında əlaqələr məhduddur və nəticədə, bu fəallar ictimai nəzarət prosesində iştirakdan de-fakto kənarlaşdırılıblar. LAYİHƏNİN MƏQSƏDİ. Layihənin ümumi məqsədi Azərbaycanın qərb və şimal-qərb bölgələrindəki cəzaçəkmə müəssisələrində saxlanan məhkumların sosial-iqtisadi hüquqlarını yaxşılaşdırmaqdır. Layihənin xüsusi məqsədləri isə aşağıdakılardır: a) Gəncə və Şəki şəhərlərindəki cəzaçəkmə müəssisələrinə ictimai nəzarəti yaxşılaşdırmaq; b) yerli VCT-lər və cəzaçəkmə müəssisələri arasında əməkdaşlıq qurmaq. LAYİHƏ TƏDBİRLƏRİ AİHM. Bakı, Şəki və Gəncədə yerləşən vətəndaş

cəmiyyəti təşkilatlarını təmsil edən 60 fəali seçərək onlara cəzaçəkmə müəssisələrinin monitorinqi, milli qanunvericilik, monitorinq üsulları və hesabatvermə üzrə təlim keçib. Layihə, həmçinin, VCT-lərin texniki bazasını yaxşılaşdırmaq üçün onları kompüter avadanlıqları ilə də təmin edib. Vətəndaş cəmiyyəti fəalları Cəzaçəkmə Müəssisələrinin Monitorinqi Qruplarının (CMMQ) əsasını təşkil edib. Ümumilikdə, Azərbaycanın 14 cəzaçəkmə müəssisəsinə 36 ziyarət təşkil olunub. CMMQ-lər 1100-dən artıq məhbusla hüquqi yardım göstərib və 450 məhbusla görüşərək, onları hüquqi cəhətdən maarifləndiriblər. Layihə ekspertləri Ədliyyə Nazirliyi yanında İctimai Komitənin üzvləri olan VCT-lərlə yaxından işləyib və komitənin iclaslarında cəzaçəkmə müəssisələrinin monitorinqi sistemini və saxlanma şəraitini yaxşılaşdırmaq üçün istifadə oluna biləcək yolları müzakirə edib. Layihə Gəncə və Şəkidə yerli VCT-lərlə icra hakimiyyəti orqanları, Ədliyyə Nazirliyi və Ombudsman Aparatı arasında dialoqun qurulmasına kömək edib. Layihə "Cəzaçəkmə müəssisələrinin monitorinqi üzrə əyani vəsait" in hazırlanmasına dəstək göstərib, cəzaçəkmə müəssisələri ilə əlaqəli qanun və normativ-hüquqi aktların toplusunu hazırlayıb, habelə, rusdilli məhbuslar üçün "Daxili intizam qaydaları" tərcümə olunub. Cəzaçəkmə müəssisələri ilə əlaqəli qanunvericilik, penitensiar sistemdə islahatlar, hüquqi məsləhətlər və digər faydalı məlumatlara rahat çıxış təmin edən "Həbsxana kitabxanası" onlayn portalı yaradılıb: prisonlib.wordpress.com AİHM. Azərbaycanda məhbusların üzləşdiyi müəyyən problemlərə, əsasən, keçmiş məhbusların reintegrasiyası, həbsxanalarda İV/QİÇS, həbsxanalarda sıxlıq və s. problemlərə daha böyük ictimai diqqət çəkmək üçün Bakı, Şəki və Gəncədə yeddi mətbuat konfransı keçirib, 60-dan artıq press-reviz, müsahibə və xəbər dərc edib. LAYİHƏNİN NƏTİCƏLƏRİ. Layihə vətəndaş cəmiyyətini təmsil edən altı yeni CMMQ yaratmaqla, cəzaçəkmə müəssisələrinin idarə edilməsi ilə bağlı müxtəlif aspektlər üzərində ictimai nəzarətin güclənməsinə töhfə verib və Ədliyyə Nazirliyi ilə CMMQ-lər arasında çoxdan gözlənilən dialoqun qurulmasına start verib. Bakı, Salyan, Gəncə və Şəkidə cəzaçəkmə müəssisələrinin müntəzəm ictimai monitorinqi və aparılan təşviqat kampaniyaları saxlanma şəraitinin yaxşılaşdırılmasına töhfə verib. Elxan Feyzullayev Şəkidə yaşayan QHT fəali "Mənə verilən hüquqi məsləhətə görə layihəyə təşəkkür edirəm. Mən hələ də açıq tipli cəzaçəkmə müəssisəsində məhkum olsam da, daha böyük hərəkət azadlığına malikəm. Mən indi bütün günümü müəssisədən kənar qəbirə bilirim və ailəmlə vaxt keçirirəm. Sizin verdiyiniz məsləhətlər həbs müddətimin üçdə birini ixtisar etdi". Larisa K. 69 yaşlı Bakı sakini, 12. Layihənin adı: Azərbaycanın ucqar bölgələrində hüquqi çərçivə və qadınların sosial-iqtisadi səlahiyyətləndirilməsi vasitəsilə gender bərabərliyinin təşviq edilməsi üçün gücləndirilmiş vətəndaş cəmiyyəti dəstəyi. Başlama tarixi: may, 2017. Başa çatma tarixi: may, 2018. Bütçə: 122849 avro La-

yihənin icra olunduğu yer: Bakı, Lənkəran, Mingəçevir. Hədəf qrupları: Vətəndaş cəmiyyəti təşkilatları, media, gənclər, qadınlar. Son benefisiarlar: Ucqar ərazilərdə yaşayan qadınlar. Əlaqələndirici şəxs: Fuad Həsənov, dhrmm.az@gmail.com. LAYİHƏ MƏLUMATLARI. Demokratiya Monitoru. Qadınların inklusivliyi vasitəsilə bərabərliyin təmin olunması, 13. PROBLEM. Azərbaycan Respublikasının Konstitusiyası vətəndaşların gender bərabərliyinə təminat verir və həyatın bütün sahələrində ayrı-seçkililiyin bütün növlərini qadağan edir. Milli qanunvericilikdə kişi və qadınların bütün növ iqtisadi fəaliyyətlərdə bərabər iştirak hüququ nəzərdə tutulur. Buna baxmayaraq, xüsusilə, ölkənin kənd yerlərində yaşayan qadınların iqtisadi və sosial həyatda iştirakı hələ də kişilərlə müqayisədə zəifdir. Problemin təhlili zamanı məlum olmuşdur ki, qadınların iqtisadi sahədə və icmanın həyatında fəal iştirakına mane olan genderlə bağlı bir sıra əngəllər mövcuddur. Bunlara aşağıdakılar daxildir: Məhdudlaşdırıcı sosial və mədəni ənənələr və gender əsaslı ayrı-seçkililik, məsələn, kişi və qadınların cəmiyyətdə rolu ilə bağlı stereotiplər və ailədə vəzifə və öhdəliklərin gender əsaslı bölgüsü; Məlumatsızlıq, qadınlar üçün şəbəkələşmə və potensialın yaradılması ilə bağlı imkanların olmaması; Qadınların maliyyə institutlarına çıxışının zəif olması, kreditlərin əlçatanlığı və maliyyə bazarlarında fəaliyyətlə bağlı çətinliklər. qadınların səlahiyyətləndirilməsi dərəcəsini ölçür, onların hüquqlarının qorunması, maliyyə müstəqilliyi və qərarların qəbuluna təsiri ilə bağlı vəziyyəti müfəssəl əks etdirir. Layihə çərçivəsində, həmçinin, Mingəçevirdə Qadınların Səlahiyyətləndirilməsi Şəbəkəsinin yaradılmasına dəstək göstərilib. Layihənin nəticələri, Bakıda dövlət qurumlarının, Milli Məclisin, vətəndaş cəmiyyətinin, medianın və özəl sektorun nümayəndələrinin iştirakı ilə milli konfransda təqdim olunub. LAYİHƏNİN MƏQSƏDİ. Layihənin ümumi məqsədi. Azərbaycan regionlarında yaşayan qadınların sosial-iqtisadi səlahiyyətləndirilməsi üçün təşkilatı və siyasi platformalarda bərabərlik və ayrı-seçkililiyə məruz qalmama prinsiplərinin təşviq edilməsində VCT-lərin potensiallarının gücləndirilməsi; II) qadınların liderlik bacarıqlarını gücləndirərək, onların sosial-iqtisadi hüquqlarından istifadə etmələrinə və icmanın həyatında fəal iştirakına şərait yaratmaq. LAYİHƏ TƏDBİRLƏRİ. Layihə qadınların səlahiyyətləndirilməsinin sosial-iqtisadi aspektləri, qadınların əmək bazasının tələblərinə uyğunluğu, maliyyə resurslarına və xidmətlərinə çıxışında ilkin vəziyyətin qiymətləndirilməsinə dair tədqiqatların aparılmasına dəstək göstərib. Bakı, Mingəçevir və Lənkəranda hədəf regionlardan olan 110-dan artıq fəal qadın, vətəndaş cəmiyyəti fəalları, qadın sahibkarlar, təhsil və səhiyyə işçiləri, bələdiyyə üzvləri, media təmsilçiləri və tələbələrin iştirakı ilə 11 təlim keçirilib. Təlimlərdə qadınların sahibkarlıq fəaliyyəti, şəbəkələşmə, kommunikasiya, İKT texnologiyala-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

rından səmərəli istifadə, qərarların qəbulunda qadınların iştirakı, təşviqat, ayrı-seçkililiyə məruz qalmama və bərabərlikə bağlı qanunvericilik kimi geniş spektrli mövzular əhatə olunub. Jurnalistlər tərəfindən qadınların səlahiyyətləndirilməsinin təşviqində medianın rolu barədə seminar keçirilib. Dörd jurnalist qadına qarşı ayrı-seçkililik və bərabərliklə bağlı ayrı-ayrı halları araşdıraraq, mövzu ilə bağlı tədqiqat aparıb. Milli Qadınların Səlahiyyətləndirilməsi İndeksi hazırlanıb. İndeks beş sahədə (iqtisadi fəallıq və imkanlar, təhsildə iştirak, idarəetmədə iştirak, sağlamlıq və ömür uzunluğu, media). LAYİHƏNİN NƏTİCƏLƏRİ. Üç bölgədə fəaliyyət göstərən VCT-lərin Azərbaycanın ucqar ərazilərində ayrı-seçkililiyə məruz qalan qadınların sosial-iqtisadi vəziyyətinə təsir göstərən siyasi, hüquqi və təşkilatı çərçivələrə təsir etmək imkanları artıb. Ucqar ərazilərdə yaşayan qadınlar öz hüquqları barədə maarifləndirilib və onların liderlik, sosial və biznesin inkişaf bacarıqları yaxşılaşdırılıb. Medianın səfərbər olunması vasitəsilə, layihə gender bərabərliyi gündəliyini ön plana çəkib və qadınlara qarşı ayrı-seçkililik hallarını gündəmə gətirib. Layihə sayəsində qərar qəbul edən orqanlar qadınların səlahiyyətləndirilməsi ilə bağlı öz siyasətlərinin səmərəliliyini monitorinq etmək üçün QSI-dən istifadə edə bilər. 23 qadının qoşulduğu Qadınların Səlahiyyətləndirilməsi, Şəbəkəsi layihə başa çatdıqdan sonra da, fəaliyyət göstərməkdə davam edəcək. Bu şəbəkə vasitəsilə qadınlar bilik re-

surslarına çıxış əldə edib və onların ictimai müzakirələrdə səsi daha çox eşidilir, habelə, qərarların qəbuluna təsir etmək imkanı daha yüksəkdir. Ailə, Qadın və Uşaq Problemləri üzrə Dövlət Komitəsi, Milli Məclisin İnsan Hüquqları üzrə Komitəsi, Ombudsman Aparatı öz siyasətlərinin formalaşdırılmasında aparılmış ilkin vəziyyət tədqiqatlarının tövsiyələrini nəzərə almağa hazırdır. "Təlimdən əvvəl, elə bilirdim ki, gender bərabərliyi dedikdə, söhbət qadınların və kişilərin sayından gedir. İndi başa düşürəm ki, səhv bilirmişəm. "Gender bərabərliyi" anlayışı daha geniş olmalıdır, sosial vəzifə və öhdəliklər, qadınların və kişilərin, oğlanların və qızların hüquq və imkanlarının bərabərliyini ehtiva edir. Bu bilikləri yaşadığım icmanın üzvləri ilə bölüşəcəm". Sonna Ridvanova Yevlax sakini və təlim iştirakçısı: "Hesab edirəm ki, şəbəkənin əsas istiqaməti maarifləndirmə olmalıdır və şəbəkənin fəaliyyəti ucqar kəndləri də əhatə etməlidir. Mən özüm Mingəçevir Media Mərkəzində təşkil olunmuş təlimdən və maraqlı tərəflərin görüşlərindən daha çox məlumat əldə etdim və qadınların iqtisadi səlahiyyətləndirilməsi, qadınların sahibkarlıq fəaliyyətinin hüquqi aspektləri barədə xeyli məlumat əldə etdim. Bizim prioritet vəzifəmiz şəbəkəni dayanıqlı və işlək mexanizmə çevirmək olmalıdır. Biz qərarların qəbulunda səlahiyyətli olan şəxsləri də cəlb etməliyik".

VAHİD ÖMƏROV,
fəlsəfə üzrə fəlsəfə doktoru

SƏS

Son səhifə

15 noyabr



Bakcell Azərbaycanda ən sürətli mobil internet təqdim edir

Bakcell növbəti dəfə internetin sınaq və təhlili sahəsində dünya lideri olan Ookla(r) tərəfindən "Azərbaycanın ən sürətli mobil şəbəkəsi" kimi tanınıb. SİA-nın verdiyi xəbərə görə, şirkət 2019-cu ilin I və II rübü üzrə "Ən sürətli mobil şəbəkə üzrə Speedtest mükafatı"nın qalibi olub. Bu mükafatı qazanmaq üçün Bakcell ölkənin mobil rabitə bazarında fəaliyyət göstərən operatorlar arasında ən yüksək ortalama yükləmə sürəti, ən yüksək ortalama məlumat göndərmə sürəti və ən yüksək "Speed Score" (sürət balları) nəticəsini nümayiş etdirib.

"Ookla"nın Speedtest platforması vasitəsilə həyata keçirilən 100 000-ə yaxın test təsdiqləyir ki, Bakcell şəbəkəsində orta yükləmə sürəti saniyədə 37.99 meqabit, orta məlumat göndərmə sürəti isə saniyədə 16.79 meqabite bərabərdir.

"Bakcell öz abunəçilərinə təqdim etdiyi xidmətlərin keyfiyyətini artırmaq üçün əlindən gələni edir, çünki abunəçilərimiz bizdən mükəmməl əhatə dairəsi və ən yaxşı mobil internet sürəti gözləyir. . Mən şadam ki, bu istiqamətdə gördüyümüz işlər növbəti dəfə Ookla tərəfindən yenidən yüksək qiymətləndirilib və Bakcell şəbəkəsinin Azərbaycanda ən sürətli olması bir daha da təsdiq olunub. Bakcell öz abunəçilərini bütün ölkə ərazisində yüksək keyfiyyətli video izləmək və yaxud sosial şəbəkələrdən istifadə etmək kimi müasir mobil telekommunikasiya xidmətləri ilə təmin etməkdən məmnunluq duyur. Mən bu mükafatı Azərbaycanın ən üstün mobil şəbəkəsini abunəçilərimiz üçün daha da yaxşı etmək öhdəliyi kimi qəbul edirəm və söz verirəm ki, bu istiqamətdə daha böyük səylə çalışacağıq", deyərək Bakcell şirkətinin Baş icraçı direktoru Rainer Ratgeber bildirib.

Bakcell artıq üçüncü dəfədir ki, Azərbaycanın ən sürətli mobil şəbəkəsi adına layiq görülür.

"Hər gün Speedtest üzərindən aparılan milyonlarla sınaq sayəsində Ookla bütün dünya üzrə internet nəticələri barədə dəqiq və etibarlı məlumatlara malikdir. Ciddi araşdırma və təhlilimizə əsaslanaraq, biz böyük məmnuniyyətlə təsdiq edirik ki, Bakcell Azərbaycanın ən sürətli mobil şəbəkəsidir. Bu mükafat Bakcell abunəçilərinin 2019-cu ilin I və II rübü ərzində əldə etdiyi xüsusi xidmət keyfiyyətinin bariz göstəricisidir" deyərək, "Ookla"nın icraçı vitse prezidenti Jamie Steven bildirib. Bakcell öz şəbəkəsini və göstərilən xidmətlərin keyfiyyətini daha da təkmilləşdirərək bundan sonra da abunəçilərini yüksək keyfiyyətli istifadəçi təcrübəsi ilə təmin edəcək.

ELAN

Daşınmaz Əmlakın Dövlət Reyestri Xidməti tərəfindən Kərimov Məhəmməd Zeynalabdin oğluna məxsus Bakı şəhəri, Xətai rayonu, İlqar Abbasov küçəsi -30 ünvanında yerləşən qeyri-yaşayış binasına verilmiş ÇIXARIŞ itdiyi üçün etibarsız sayılır.

Azərbaycan Dövlət Pedaqoji Universitetinin Davamlı təhsil və innovasiyalar şöbəsinin kimya müəllimliyi ixtisası üzrə yenidən hazırlanma dinləyicisi Abbasova Aytac Namiq qızının adına verilmiş dinləyici vəsiqəsi itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" neşriyyatında çap olunur. Qəzetdə AzərTAc, SİA və AZADINFORM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**
Tiraj: 4600

"Gənc Bələdiyyələr - daha dinamik xidmət"

23 dekabr 2019-cu il tarixində keçiriləcək Bələdiyyə seçkiləri çərçivəsində Yeni Azərbaycan Partiyası Suraxanı rayon təşkilatı - "Gənc Bələdiyyələr - daha dinamik xidmət" devizi ilə bələdiyyə seçkilərinə hazırlıq işlərinə start verib.

Rayon təşkilatından verilən məlumata istinadən, partiya təşkilatının tərkibində Seçki Qərargahı yaradılmış, qərargahın üzvləri ilə görüşlər keçirilmiş, onlar üçün bir neçə dəfə treninqlər təşkil edilmiş və vəzifə bölgüsü aparılmışdır. Yeni Azərbaycan Partiyasının Mərkəzi Qərargahının tapşırığına uyğun olaraq, partiya təşkilatı tərəfindən bələdiyyə üzvlüyünə namizədliklə bağlı müraciətlərə baxılmış, onların arasında rayonda böyük nüfuzlu malik, rayon ictimaiyyəti tərəfindən sayılıb - seçilən insanların namizədlikləri irəli sürülmüşdür. Yeni Azərbaycan Partiyası Suraxanı rayon təşkilatı "Gənc Bələdiyyələr - daha dinamik xidmət" devizi ilə



qoşulduğu seçki prosesində gənc namizədlərə daha çox üstünlük vermişdir.

Qeyd edək ki, YAP Suraxanı rayon təşkilatı tərəfindən 6 qəsəbə Bələdiyyəsi üzrə 88 namizəd irəli sürülmüşdür (Qaraçuxur -17 nəfər, Əmircan - 15 nəfər, Bülbülə - 15 nəfər, Yeni Suraxanı -13 nəfər, Hövsan-15 nəfər və Zığ - 13 nəfər).

Artıq namizədlərin rayon əra-



zində imzatoqlama prosesi uğurla başa çatdırılıb. Onlar seçicilərə fərdi qaydada görüşmüş, öz namizədliklərinin təsdiq edilməsi üçün, şəxsən imza toplamışlar. Seçicilərin namizədlərimizə xoş münasibət əsas verir deyək ki, bu seçkilərdə də, Yeni Azərbaycan Partiyası böyük səs çoxluğu ilə qalib gələcəkdir.

ZÜMRÜD BAYRAMOVA

YAP Masallı rayon təşkilatında fəal gənclərlə görüş keçirilib

YAP Masallı rayon təşkilatı aparatında 23 dekabr 2019-cu il tarixdə keçiriləcək Bələdiyyə seçkiləri ilə əlaqədar təşkilatın gənclər birliyinin və qadınlar şurasının fəal üzvləri ilə görüş keçirilmişdir.

Görüşü YAP Masallı rayon təşkilatının sədri Seyfəddin Əliyev açaraq bildirib ki, 23 dekabr 2019-cu il tarixinə təyin olunan yerli özünüidarəetmə orqanlarına seçkilərdə iştirak edəcək Yeni Azərbaycan Partiyası tərəfindən irəli sürülmüş namizədlərin DSK-lar üzrə qeydiyyatına alınması uğurla həyata keçirildi. Hal-hazırda Bələdiyyə seçkiləri ilə əlaqədar YAP Masallı rayon təşkilatında seçki ərafəsində görülməli işlərin günün tələbləri səviyyəsində həyata keçirilir. Bələdiyyə seçkiləri ilə bağlı partiyanın İcra Katibliyi tərəfindən verilən tövsiyə və tap-



şırıqlar yerinə yetirilməkdədir. Bələdiyyə seçkiləri ilə bağlı ardıcıl işlər aparılır, YAP Mərkəzi Seçki Qərargahının Masallı rayon şöbəsi işini uğurla davam etdirir. Seçki proseslərinə gənclər və qadınlar cəlb olunur ki, bu da, onların seçkilərdə aktiv fəaliyyətlərinə şərait yaradacaqdır.

Görüşdə çıxış edən YAP Ma-

sallı rayon təşkilatının gənclər birliyinin və qadınlar şurasının fəal üzvləri 23 dekabr 2019-cu il tarixdə keçiriləcək Bələdiyyə seçkilərinin azad və demokratik keçirilməsi və partiyanın irəli sürdüyü namizədlərin qələbə qazanmaları üçün hər cür dəstəyi göstərəcəklərini bildiriblər.

Rəfiqə